

శ్రీశంకరాచార్యదాసము.



వరదరాజశతకము.

వల్లివేడు కాదాటి

గుండ్లపల్లి

నరసమ్మగారిచే

రచి యింపఁబడి

మ-రా-రా-శ్రీ, కట్టమంచి రామలింగారెడ్డిగారి

ప్రీతికత్తో

చిత్తూరు విక్టోరియా జూబిలీ ముద్రాక్షరశాలయందు

ముద్రింపఁబడినది.

రెండవకూర్పు.

1931



ప్రీతి క .

ఈ గ్రంథమును రచించిన ఆమె చిత్తూరికి కొంతదూరముననుండు గుండ్లపల్లె అను గ్రామములో నివసించు నరసమ్మగారు. ఆమె నాకు అక్కవరుస. మా వంశములో ఈ మహాత్మురాలికి న మించిన రూపవతిగాని గుణవతిగాని అవతరించి యుండలేదని నానమ్మకము. జీవిత మొక్కటి సుఖభాజనము కాక పోయినదిగాని, యింకేకొడవయు చెందినవారుకారు. సుఖమనఁగా తనయొక్క సుఖము. గొప్పవారికి శోకమేగదా ఈ కలికాలములో భగవంతుడిచ్చెడు శుల్కము. చిన్ననాటనే భర్తకాలగోచరుడయ్యెను. అతనిపేరు అప్పాసామిరెడ్డి. వారి గ్రామము నల్గివేడు. వారి తమ్ములైన శ్రీ నారసింహరెడ్డిగారు చిత్తూరు జిల్లాలోని అగ్రగణ్యులలో నొకరు. ధనియనియు దానియనియు సమప్రసిద్ధి వడసినవారు. రెడ్డిజన సంఘమునకు ఇరువదివేల రూప్యముల నిచ్చిరి వారు నా యక్కయైన సుందరమ్మగారి భర్త. ఇట్లు సర్వవిధముల నాకు అత్యంత సమీప బంధువులైనందున నా పసితనమునుండియు నేను ఈ కర్తరిణిని చక్కగా నెరుగుదును. ఆ యమ్మను దర్శించిన చాలును; పూజించుట తప్పదు; ప్రేమించుట అంతకుముందే తప్పదు.

మాయంటిలో పూర్వము మేనమామలయిండ్లకు బాలురమైన మేము ఏలేట పోవుట పద్ధతిగానుండెను. ప్రతిసంవ

త్సరమును అరగుండ వావిల్తోట, దామల్ చెరువు, ఎల్లంపల్లె, వల్లివేడు, గుండ్లపల్లె ఒకచుట్టువేసికొని వచ్చుచుంటిని. పోయినప్పుడెల్ల పట్టంచు పంచెలు, ఒక్కరూపాయి నాకు మామూలు సంభావన. ఇంక విందులసంగతి చెప్పబనిలేదు. కోళ్ళు, పొట్టేళ్ళు, గడ్డపెరుగు, ఇంటకాచిన నెయ్యి, ఇత్యాది నై వేద్యములు ఈబాల రామలింగనికి యధేష్టముగ దొరకు చుండెను. కాలము మారినది; మేలుపడినదికాదు. ఆ సుఖములు, సాంగత్యములు ఇప్పుడు స్మరణమాత్రములై నవి; ఇంక అనుభవమునకు రాజాలవు.

గుండ్లపల్లెకు ప్రయాణమనగా, అదియొక పండుగ; తీర్థయాత్రయనియు జెప్పవచ్చును. మా “అమ్మాయమ్మ”-నరసమ్మగారియొక్క ముద్దుపేరు. మాకుభోజనముపెట్టుటతో తృప్తిజెందువారుకారు. ఆమె నడతలు పలుకులు మనస్సును వికసింపజేయునవి. మఱియు—ఇదియ అనన్య సామాన్యమైన విందు—ఊకుడుకథలు చెప్పటలో మిక్కిలి నేర్పరి. ప్రాద్దస్తమానముకు, ఆపెను వంటయింటికి పోనియకుండ కథలు చెప్పమని నిర్బంధపఱచుచుండెడివాడను. రాత్రులలో ఆపెవద్దనే పరుండి నిద్రవచ్చువఱకు కథలు చెప్పమని వినుచుంటిని. ఆపెవద్ద నేర్చుకొన్నవి నాకు ఆవయస్సున, 10, 12 సంవత్సరములపుడు, నూరు కథలకైన నెక్కువ వచ్చియుండెను! నూరుకథలవాడనని మావారంజలు నన్ను మెచ్చుకొనుచుండిరి; నేనును ఈవిషయములో అహంభావము లేనివాడనుగానండి యుండలేదు! బాల్యము అహం

భావ ప్రధానమైన వయస్సుగదా! ఇప్పుడు ఆకథలన్నియు మఱపునకు వచ్చినవి; జ్ఞప్తికి వచ్చునవికావు! నాయొక్క స్మృతిమాండ్యము తలచుకొన్న నాకే సిగ్గుచున్నది. మా “అమాయమ్మ” గారు ఎవ్వయు మఱచినట్లు కానము. కారణమేమనగా తరతరములుగా నితరులబిడ్డలను ఆదరించి పోషించుచు కథల చెప్పుచుండునుగాన. పరులకు నిర్భేదబుద్ధితో మేలుచేయుచుండుదుమేని, మనయొక్క ఆత్మయు నిత్య శక్తిని, నిరంతర వికాసమును దాల్చినదిగా నుండుటకు నిదియొక నిదర్శనముగదా.

మా నరసమ్మగారికి వై ధవ్యదుఃఖము కొంతకు కొంత తీటునను ఉద్దేశ్యముచే ఆపె అన్నయైన నరసింహారెడ్డి ఆపెకు తనవల్ల నైనంత కొలది విద్య చెప్పించెను. విద్యతోడ చీట్లు ఆడుటయు చెప్పించెను! కాలహరణమునకు వలయు సామగ్రిల కలిగియుండుటయేకద చింతాపనోదనక్రియ. అయినను ఈపెకు వచ్చిన విద్య గురులయొక్కగాని పరులయొక్కగాని భిక్షగాదు. అది సహజ పాండిత్యమునకుఁ జేరిన వరప్రసాదము. 13, 14 సంవత్సరములకంతయు నాతండ్రిగారైన శ్రీ కట్టమంచి సుబ్రహ్మణ్యరెడ్డి ప్రీతిప్రసాదముచేత తెనుగులో నేనును భారత, భాగవతముల ఇంచుమించుగ అర్థజ్ఞానముతో చదువునంతటివాడనైతిని. గుండ్రపల్లెకు పోయినప్పుడెల్ల నన్ను భారతమును చదువుమని అమాయమ్మగారు వినుచుండురు. పద్యముల కర్థము చెప్పమందురు. శంక లేక తప్ప

ఒప్పు యేదేనొక వ్యాఖ్యానముచేసి నాపాండిత్యమును నిలుపుకొనుచుంటిని ! పూర్వము ఆమె నాకు ఊకుడుకథలుచెప్పి జ్ఞాపకశక్తిని, భావనాశక్తిని వృద్ధిపఱచెను. ఇప్పుడు ఆమెకు కలిగిన ప్రతి ఫలము భారత శ్రవణము.

ఆవయస్సుననే ఆపెయందున్న గొప్పశక్తియొకటి నాకు గోచరమయ్యెను. కవిత్వమునకు ప్రధానబీజములలో చెవియొక్కటి! కంటికోచూచి చూచి, గణములను, యతులను, ప్రాసములను పరీక్షించుకొనుచు, పద్యములను వ్రాయునట్టి మూఢులు తఱచుగాలేరు. కాఁబోలు. పద్యమును చదువునప్పుడును, భావములోతీర్చునప్పుడును, శబ్దమునుబట్టియే అదిసరిగానున్నదా లేదా యనుట, కవిత్వశక్తిగలవారి కెల్లను అప్రయత్నముగఁ దోచుచు. ఆ కర్ణ ప్రభావము మా సరసమ్మగారికి వెన్నతోవచ్చినగుణముఁ అట్లగుట పద్యముల ధోరణి, శయ్య, గణయతి ప్రాస సరళి, మొదలగు పద్యలక్షణములను చెవిచేతనే గ్రహించినది. నాకుఁ దెలిసి ఆమె చందశ్శాస్త్రము చదువలేదు. వ్యాకరణమును చదువలేదు. ఆశుష్క పఠనమును నేను కొంతవరకు చేసియున్నాను. మాకు ఆ దౌర్భాగ్యము సంభవించినట్లు కానము.

కవిత్వమునకు జీవకళ భావము. పద్యము శరీరమాత్రమట్టిది. ఇట్టి యుదారచిత్తురాలికి భావములు తక్కువగా నుండునా ;

చింతాపూరితమైన జీవితముగాన పరిమేశ్వరుఁడే తప్ప

ఇంకెవ్వడు నాకు దిక్కు అను దీనత్వముతోడ భక్తియు పెరుగుట యేమి యాశ్చర్యము! ఈ గ్రంథముయొక్క ఆధారభావము భక్తి. అందులోను అకృత్రిమ స్వభావము వహించెడు నహజమైనభక్తి. పాండిత్యము, తత్త్వపరిశోధనము, వేదవేదాంత విచారము మొదలగు కారణములచేత కొందఱికి తటస్థించెడు జ్ఞానవాదము కాదు. మఱి మిరాబాయి, సక్కుబాయి, ఘోరాం కుంభార్ మొదలగువారిచే ప్రకటింపఁబడిన హృదయముయొక్క ఆవేశము.

తన దుఃఖమును తానెట్లు ఆడంబరములేక తిన్నని సూటి మాటలచే వ్యక్తపఱచెడునో చూడుడు:—

నీ॥ జయ గామనేభువిఁ జన్మమెత్తినదాది
తల్లిదండ్రులఁబాసి తల్లడిలితిఁ |
బతితపావన బాల ప్రాయంబునందునేఁ
బతినఁగోల్పడిచాలఁ బాటుపడితి |
నమరవందితనిన్ను నర్పించనేరక
యన్నలబాసినే నధమనై తి |
నిన్నియునెడఁబాసి నిన్నునేమఱవక
ధైర్యంబుతోనుండి ధన్యనై తి |
నెన్నికప్తంబులుండిన నెపుడుమిమ్ముఁ
దలచుచారలపాపముల్ తొలఁగుటటయె? ||పుడమి॥

భక్తులు సొంతగాండ్రరీతి భగవంతునితో వాచాడి

తిరస్కరింతురుగదా. చిన్నబిడ్డలు తల్లిదండ్రుల ముద్దుమాటలుగా గద్దించు మాడ్కి, ఈముగ్ధభక్తి (మూఢభక్తి కాదు సుమా!) ఎంతసొంపుగా నున్నదో 24 వ పద్యమున తెలియనగును.

సీ॥ పక్షివాహన! లక్ష్మి వక్షమందుండగ
 బిక్షమెత్తితివేల విడియపడక
 పాలనంద్రపువెన్నఁ బంచిపెట్టెనునాఁడు
 స్త్రీహపమెత్తితి సిగ్గుపడక
 ధరజీవతతిఁబ్రోచు దొరవయ్యునడవుల
 గోవులఁగాచితి కొంచెపడక
 గొల్లనెలంతల యిల్లుతిరుగుచు
 వెన్న మెక్కితికదా వెలితియనక
 యిట్టికారానివగుపనులందిరేశ
 యెటులొనరించినావహో! యెగ్గులేక ॥పుడమి॥

'పెండ్లికార్యములలో' 'తలుపులు తీసేపాటలు'ను ఈనరస వివాదములకు నిదర్శనములు. ప్రణయకలహములును ఈ తరగతికి జీరినవియ. భగవంతునితో ప్రణయ కలహములుపెట్టుకొని ఆదరపరిహాస వాక్యముల ప్రయోగించుట భక్తులకుచేరిన హక్కులలోనొక్కటి.

ఈశతకములో నీతిపద్యములున్నవి; దశావతార వర్ణనములున్నవి; రామాయణ భాగవతా కథాసంగ్రహములు

న్నవి; భారతము (నాకు ప్రాణపదమైన గ్రంథము) యొక్క సురభిశీతల పవనము వ్యాపింపకపోలేదు. హిందూస్త్రీలకు ప్రాణములకన్న నెక్కువయైన పాతివ్రత్యాది సాంసారిక ధర్మములున్నవి, జ్ఞానమార్గ పద్యములున్నవి. ఇంక భక్తిమార్గ పద్యముల దడనపనిలేదు.

తెనుగుదేశములో భక్తులకు ఎత్తివచ్చిన గ్రంథము భాగవతము. విషయమువారికి ఇంపైనది. శైలియన్న తాసరి వారి ఘంటానాదము పోలే లింగు లింగనియుండునేమో! ఎట్లును భాగవతముయొక్క శైలిని అనుక్రమించుట అంతకష్టము కాదు. “అంత” అనుట ఏలనగా భారతముయొక్క శైలితో పోల్చినయెడలనని. దీనికి నిదర్శనముగాను, తన స్వకీయ చరిత్ర సంబంధిగాను ఉండు రెండు పద్యముల ఉదాహరించుచున్నాను.

“మందారమకరంజ మధుమానెడి తేటి చేరునేయుమ్మె
తచెట్లకడకు”.

సీ॥ అత్తనూమలమాట కడ్డమాడనికాంత

కాంతయేరతనాల దొంతిగాని|

బావనుఱుదులకు బదులుపల్కనిబాల

బాలయేయదివిరిగోలగాని|

పతిసేవకెన్నండు బ్రాలుమాలనియింతి

యింతియేయదిపూల బంతిగాని|

పతిబంధువునఁ బేమ భావించెడునతివ
 యతివయేయపరంజి ప్రతిమగాని
 యిట్టిసద్బుద్ధిగలిగిన యింతితోడఁ
 గూడుకొన్నట్టిపతికి వై కుంతమదియె ॥ పుడమి॥

సీ॥ తల్లిదండ్రులమాటఁ దగవినకుండినఁ
 గూఁతురేయదివెట్టికోఁతిగాక
 అన్నదమ్ములతోడ నై కమత్యములేని
 కూఁతురేయదివెట్టికోఁతిగాక
 మాటకుమాతాడి మంకుచేష్టలుచేయు
 కూఁతురేయదివెట్టికోఁతిగాక
 కనుసన్నతోఁబనుల్ గావింపకుండినఁ
 గూఁతురేయదివెట్టికోఁతిగాక
 యిట్టికూఁతులనొరులకు నిచ్చితల్లి
 యత్తగారిదితప్పని యనఁగనేల! ॥ పుడమి॥

మిక్కిలి జాలిన ఘట్టించెడు 23 వ పద్యమును గమనింపుడు.

సీ॥ అవనిలోనావంటి యాఁడుజన్మముకంటె
 బండగానడివిలో నుండవచ్చు
 బుడమిలోనావంటి పొలఁతిజన్మముకంటె
 గుట్టపైఁజెట్టుగాఁ బుట్టవచ్చు
 వసుధలోనావంటి వనితజన్మముకంటె
 వనములోమృగముగాఁ దనరవచ్చు

క్షీతిలోననానంటి యతివజన్మముకంటెఁ

జెట్టుసె పిట్టగాఁ జెలఁగవచ్చు|

నిట్టిసంసారవారాశి నిముడుకంటె

సీస్థలంబునగఱికయై నెగడవచ్చు ||పుడమి||

రెడ్లకులములో పుట్టినవారికి వేమనయొక్కగాలి కొంతయైన తిగులకయుండునా ?

చారయొక్క బోధతో అన్వముచెందిన మాటలు కొన్నియున్నవి.

సీ॥ కాశికఁబోవఁగాఁ, గర్మంబుదీటునా

కాశికఁబోవవే కాకులెపుడు|

జలములఁగుంక, రాజాలునామోక్షంబు

జలములనుండవే జలచరములు|

తపముచేడనువును దపియింపఫలమానె ?

తలక్రిందువేలవే ధరఖగములు ।

వనబిలంబులనుండ వశుఁడౌనెదేవుండు ?

బిలములందుండవే యెలుకలెపుడు ।

ఇట్టికష్టమావిద్యల నెల్లవిడిచి

బుద్ధినీయందునిలిపినఁ బొందుముక్తి ||పుడమి||

సీ॥ ఒరులపైశత్రుత్వ ముంచకుండినఁజాలు

నుపవాసములునిత్య ముండినట్లు ।

పరులమనసునొప్పు బల్కుకుండినఁజాలుఁ
 జతురతవేదముల్ చదివినట్లు ।
 ఇతరులసామూత్ర యిచ్చకుండినఁజాలు
 నోపికతోధర్మ మొసఁగినట్లు ।
 వారువీరనిపద్వ వాఱకుండినఁజాలు
 దిన్యతీర్థములకుఁ దిరిగినట్లు ।
 చాడిమాటలనొకర్నిపె సాహసమునఁ
 బెట్టకుండినఁజాల్ గుడుల్ గట్టినట్లు ॥పుడమి॥

ఇట్టి జ్ఞానమార్గమునకు శాస్త్రపఠనకు సంబంధము లేదు. ఇది ప్రతియొక్కడు తనంతట తానే చేసికొనజాలు విచారము. “కులము చూడంగ నేల సద్గుణముగలుగ” “జ్ఞానులజ్ఞాను లొకలీలఁబూనియున్న । నేమి ? మహిమవలన వారలెఱుగఁబడరె ?” “ఎట్టివారికి నొకనింద పుట్టుచుండు; నకలజన సమ్మతిగనుండ జాలునెనడు ?”.

ఇట్టి రచన లనేకములున్నవి. అవియన్నియు సామె తలై జనసామాన్యమునందు వ్యాపించుననుటకు సందేహము లేదు.

ఆంధ్రలోక గురువులలో వేమన మొదటివాడందు మేని, సుమతి రెండవవాడు. “వనితకాభరణంబు పతిభక్తి వెలయుట, ఇంటికాభరణంబు లెనయనుతులు”. ఇత్యాది సుమతియొక్క అనుకరణములును ఉన్నవి.

ఇంతటి మంచిగ్రంథములో స్త్రీల ప్రకృతి చెడ్డదియని
సూచించెడు పద్యముండుట నాకు చింతగానున్నది. ఈదోష
ము వేమనయందును ఉన్నది; హిందువులయందెల్ల నున్నది;
మనజాతి దోషములందెల్ల ఇది మిక్కిలియు అసహ్యమని నా
యభిప్రాయము.

సీ॥ వనితలహృదయంబుఁ గనఁజాలకయెగాదె
త్ర్యంబకుండాగంగఁ దలనుదాల్చె ।
కాంతలమర్మముల్ కానరాకయెగాదె
పడఁతివాక్కుననుంచెఁ బద్మభవుడు ।
అతివలచిత్తంబు లరయజాలకకాదె
యురమునశ్రీలక్ష్మీ నుంచెహరియు ।
నింతులభావంబు నెరుంగఁజాలకకాదె
సతినరుంధతి వసిష్ఠమునిగాచె ।
నెంతపతిభక్తిగలిగిన నింతివిభుడు
చెంతనుంచుటధర్మంబు నృప్తిలోన ॥పుడమి॥

అయినను స్త్రీలు స్త్రీలను నిందించికొన్న కొదవ
లేదు కాఁబోలు. పురుషులైన ఈ సనాతనధర్మమును వద
లినమేలు.

ఇంక నేనెక్కువగ ఈశతకమునుగురించి ప్రస్తావించను.
ఇప్పటికే ఈ పీఠిక నేననుకొన్న దానికంటెను దీర్ఘమైనది.
మా “అమ్మాయమ్మ”గారి యందలి ప్రీతియు భక్తియు

దీనికి ముఖ్య హేతువులు. ఆయమ్మగారు చెప్పినట్లే దోషము లెవ్వియైన నన్న విబుధులు మన్నింతురుగాక.

నా తమ్మునిభార్య శ్రీ తిరుమలమ్మయు “గురుబోధా మృత” మగు గ్రంథమును ప్రకటించి మా వంశమునకు కీర్తి దెచ్చినది. నూవంశమున కేది వచ్చినరానిండు; తెనుగుభాష యొక్కటిమాత్రము అక్షయముగ నిలచియుండినఁ చాలును.

చిత్తూరు,
25—12—23. }

కట్టమంచి రామలింగారెడ్డి.



విజ్ఞప్తి

పాఠక మహాశయులారా!

ధర్మార్థ కామమోక్షముల సాధింప జననీ జనక గురు
దైవారాధనమే కర్తవ్యమని మన హిందువులెల్ల రెఱిగిన
విషయమే. అందుఁజేరినట్లుగా మన దల్లిదండ్రుల సేవయు
నాపైఁ బాతివ్రత్యంబును దైవధ్యానంబును జన్మతారకము
లు. నాకుఁ బదునొకండవయేటఁ మాతృవియోగమును,
బండ్రిండవయేట భర్తృవియోగంబును, బదుమూడవయే
ట బిత్తృవియోగమును, వాటిల్లె. మాతాపిత భర్తృసేవలు
చేసి తరించుభాగ్యము నాకు లభింపదయ్యెను. తరణోపాయ
ము స్ఫురింపదయ్యెను. పైతృక కార్యములఁ బెద్దల సంతృప్తి
పఱచును దైవధ్యానమునఁ గలముఁ గడచుటతక్కు. వేఱు
తారకములేదని పెద్దలవలన నెఱిగి సద్గ్రంథ కాలక్షేపము
సేయుచువచ్చితిని. కాలక్రమమున భాషాపరిచయము కొం
తగలుగుటచే నోపినకొలదిఁ భాషాసేవచేసి లోకోపకారంబుగ
నొక చిన్నపాత్రము వ్రాయు నభిలాషజనించె. ఈతత్కాల
కర్తవ్య మంతకన్న స్ఫురింపకుంటచే భర్తృరూపియగు దైవ
ముపేర నొక్కశతకంబును; భక్తిరసప్రధానంబగు హరికీర్తన
లను రచించితి. మత్ప్రయత్నమున నీయది ప్రప్రథమమగుటచే
“ప్రమాదో ధీమతామపి” ధీమంతులకునైనఁ బొరపాటులు

గలుగుననుచో నాబోటియల్ప మతికాతప్పులు లేకపోవుట?
విజ్ఞులు నాయజ్ఞతమన్నించి యిందుఁ బొసఁగిన దొసఁగులఁ దె
లిపినచోఁ గృతజ్ఞతతో దిద్దికొనియెడ.

నేనీగ్రంథమును వ్రాయ నారంభించినకాలమున మా
గృహమునకు దయచేసి కొన్ని పద్యములజూచి సంతసించి
మిగులఁ బ్రోత్సాహముగలిగించి పూర్తియైనపిదపఁ బీఠికను
వ్రాసియిచ్చిన సమీపబంధువును సంస్కృతాంధ్రాంగ్లేయ క
ర్ణాట భాషావిశారదులును నానేతు హిమాచల పర్యంత దిగం
త విశ్రాంత యశోవిరాజుతులునునగు శ్రీయుత కట్టమంచి రామ
లింగారెడ్డిగారికిని, శ్రమకోర్చి శతకమెల్ల సవరించి ముద్రా
పణ కార్యంబునను శ్రద్ధవహించి ముద్రాప్రమాదములఁ జక్కఁ
బఱచిన పాకాల మధ్యమ పాఠశాలాంధ్రపండితులును శాం
తాభరణ భూషితులును రాక్షస వినాహము, విధ్యాద్రిశతకము,
ఆంధ్రీకృత ప్రశ్నోత్తర రత్నావళ్యాద్యనేక గ్రంథ నిర్మాత
లును నగు శ్రీయుత పూతలపట్టు శ్రీరాములరెడ్డిగారికిని నీని
నతి శ్రద్ధతోఁ బఠించి నాయందతికారుణ్యముంచి ప్రకటించిన
వల్లినేడు గ్రామస్థులును, నామఱదిగారును నగు శ్రీయుతులు
వి. శి. నరసింహారెడ్డిగారికిని గడుంగడుఁ కృతజ్ఞురాలను.

గుండ్లపల్లె,	}	ఇట్లు,
రుధిరోద్దారి,		సుధీపన విధేయురాలు,
వై. శు. త్రయోదశి.		వల్లినేడు కాదాటి. నరసమ్మ.

శ్రీరామాయం.

* అంకితము *

అవ్యయుఁ డాదిపూషురుఁ ♦ డాదిదేవుఁ
డనఘుఁడనులుఁడనంతఃసా ♦ పాఁకితుండు
నైనకిరివరదేశున ♦ కంకితంబు
సలిపితినిదీన జన్మంబు ♦ సఫలతగన ॥

ఎతనిచాడ నేవనమనా ♦ కిహపరముల
సౌఖ్యమొదవించునట్టి స ♦ జ్ఞనవిధేయు
లకునుగీర్తి శేషులకుఁ బ ♦ తికిఁబ్రపత్తి
నాకు నేవించుభాగ్యంబు ♦ లేకయుంటఁ
గలుగుకన్నీరెశుద్ధోద ♦ కంబుగాఁగ
భర్తదైవనూపమగుట ♦ భవ్యకీర్త
సములె యతనికర్పించు ను ♦ మములుగాఁగఁ
జేసిపూజించితిని భర్తృ ♦ నేవనంబు
నప్పసామ్యాఖ్యవరునకు ♦ నధికభక్తి ॥

పతిపాదతీర్థంబెఁ ♦ భవ్యతీర్థంబు
పతినేవయే భగ ♦ వత్సేననంబు
పతిపూజయే భగ ♦ వత్సూజనంబు
పతిభక్తియే భగ ♦ వడ్భక్తియెందుఁ

బతిరతగాని పా • లఁతిరతమేల ?
 బొమ్మకుఁజేసిన • పూజలుగావె ?
 యనిభక్తి నప్ప సా • మ్యాఖ్యవరునకు
 మత్పతికర్పింతు • మహితక్షేర్తనల
 భర్తయేదైవ రూ • పంబసితలఁచి





ఓం.

శ్రీ కోదండరామచంద్రాయనమః.

వ ర ద రా జ శ త క ము .



(నరసమాంబీయము.)

నీ॥ శ్రీవరదాఖ్యనిన్ నేపించువారలఁ
 బాలించుచుందువు పరమపురుష
 కరివరదానిన్ను గాంచియుండెడివారిఁ
 గాపాడుచుందువు కరుణతోడ
 భక్తరక్షణనిన్ను భజించువారిక
 నశ్వరసుఖమిత్తు నాగళయన
 నారదవంద్య నిన్నమ్మియుండెడివారి
 నయముగా రక్షింతు నరకవైరి

జగములను నుద్ధరించెడు సరళమణికి
 నిన్నిచెప్పంగ నేలయ్య యినకులేశ
 పుడమి శ్రీవల్లివేడు సత్పురనివాస
 వనితనరసాంబఁ బ్రోవుమా వరదరాజ.

1.

సీ॥ వానుదేవునిఁగాని వర్ణింపనట్లుగా
 వాణినాకీయవే వాక్కునెపుడు
 నిందిరాధిపుఁగాని యితరంబుఁజెందక
 హరుఁడనాకొసఁగవే యాత్మశుద్ధిఁ
 బద్ధులోచనుఁగాని పతియింపనట్లుగా
 బరమేష్టిపెట్టవే పాఠములను
 హరిపాదములఁగాని యన్యంబునొల్లక
 లక్ష్మీనేర్పింపవే లక్ష్మ్యములను
 పక్షివాహనసీమిఁది పద్యములను
 నచ్చుపడజేయుమయ్యనా యాత్మనుండి ॥పుడమి॥ 2.

సీ॥ ఆర్యులకెల్లనే నతిభక్తితోఁ మ్రొక్కి
 విబుధులకెల్లనే వినుతిచేసి
 రామలింగార్చుల రయ మొప్పనుఁజేయించి
 మునులకుఁగేల్లంట మోడ్పొనర్చి
 వాల్మీకిప్రభృతికి వందనంబులొసంగి
 శుకశౌనకులను బ్రస్తుతులనెంచి
 వరదరాజకృపను వరకవిత్వమునొంది
 శ్రద్ధతోవారినా బుద్ధినుంచి
 యిష్టకామ్యార్థసిద్ధికై యింపుమీఱ
 భక్తితో నొక్కశతకంబు వ్రాసినాను ॥పుడమి॥ 3.

సీ॥ జయ రామనేభువిఁ జన్మమెత్తినదాది
 తల్లిదండ్రులఁ బాసి తల్లడిలితిఁ

బతితపావనబాల ప్రాయంబునందునే
 బతినఁగోల్పడిచాలఁ బాటుపడితి
 నమరవందితనిన్ను నర్చింపనేరక
 యన్నలబాసినే నధమునైతి
 నిన్నియునెడఁబాసి నిన్నునేమఱవక
 ధైర్యంబుతోనుండి ధన్యనైతి
 నెన్ని కష్టంబులుండిన నెపుడుమిమ్ముఁ
 దలఁచువారల పాపముల్ తొలఁగుటకుడె? ||పుడ|| 4.

సీ॥ పతితపావన ! నన్నుఁబాలించుపాలింపఁ
 గరుణసాగర ! నీకు శరణుశరణు
 రానుచంద్రా ! నన్ను రక్షించురక్షింప
 దీనపోషక ! నీవె దిక్కుదిక్కు
 కాకుత్స్థకుల ! నన్ను గరుణించుకరుణింప
 జగదీశ్వరా ! నీకు జయముజయము
 ధర్మపాలన ! నీకు దండంబుదండంబు
 సురవరాచ్ఛిత ! నీకు శుభముశుభము
 వేవిధంబులనిన్నునే వినుతినేతు
 నన్నుఁబ్రోవుము మఱవక నలిననాభ ||పుడమి|| 5.

సీ॥ నీమోహనాకృతి నీలకంఠుఁడెఱుంగు
 లలితసౌందర్యంబు లక్ష్మీయెఱుంగు
 నీరాజభుజశక్తి మారీచుఁడెఱుంగునా
 భీలశరపటిమ వాలియెఱుంగు

ధైర్యశౌర్యంబులు దశకంఠుడెఱుగును
 సత్యవాక్యము విభీషణుడెఱుగు
 నీముచ్చపనిగొల్ల నెలఁతలెఱుగుమరు
 నీదంటతనము యశోదయెఱుగు
 నీమహామహిమముభక్త నివహమెఱుగు
 నిన్ను నెఱుంగంగ నేనెంత నిర్మలాత్మ ||పుడమి|| 6.

సీ॥ మచ్చమెజలధిలో జొచ్చిసోమకుద్రుంచి
 వేదముల్ బ్రహ్మ కర్పించినావు
 కూర్మమెమందర కుధరంబుదాల్చి దే
 వతలకునమృతంబు బంచినావు
 శ్రీనరాహంబవై యీవసుధరజాట్టి
 కొనిపోవుకసకాక్షు గూల్చినావు
 స్తంభమందుడయిచి డింభకురక్షింపఁ
 గాహిరణ్యకళిపు గడవినావు
 నీదుభక్తులవై రుల నీరుసేయ
 నీవుగాక మతెవ్వరు నేరయ్యు ||పుడమి|| 7.

సీ॥ పటుడవై జన్మించి వాసపురక్షింప
 బలినిసామంబున గెలిచినావు
 జమదగ్ని సుతుడవై జగతిరాజులగొట్టి
 జనకాజ్ఞతలిజంపి మనిపినావు
 రఘుకులుజుండవై రమణిగోల్పోయి రా
 వణుద్రుంచి సీతతోడనరినావు

కృష్ణుడనై దుష్టకృత్యంబులను జేయు
 చెడుగుకంఠునిబట్టి చెండినావు
 ఇట్టి యవతారములదాల్చు తెంచిచూడ
 ధర్మమునునిల్పుటకెకదా ! దనుజువైరి ! ॥పుడమి॥ 8.

సీ॥ కలికరూపంబున ఖలులగీటడఁగించి
 యిలవేంకటేశుడై నిలిచినావు
 శరరూపమునశంభు కరమునుండివిడువఁ
 బడిత్రీపురంబుల నడచినావు
 వసుధభక్తులుగోరు వరములిచ్చుటకునై
 వరదుడవనువేర బరఁగినావు
 అంబుజోదరసీ మహాత్వంబునెన్నఁగ
 నజహరాదులకైన నలవికాదు
 అనఁగనేనెంతదానని న్విసుతిసేయ
 నన్నువీడకరక్షించునాగశయన ॥పుడమి॥ 9.

సీ॥ నవనీతచోరుడే నామణిచోరకుఁ
 డనువానిచున్న నలందినావు
 దుష్టులచేఁజిక్కి గ్రుపదకన్యకవేడ
 విసువకవలువల నొసఁగినావు
 గ్రాహంబుచేఁజిక్కి గజరాజువేడమ
 కరిదుంచుభయమును గడపినావు
 పుట్టుగ్రుడ్డికినీవు పాలుపొందఁగనులిచ్చి
 విశ్వరూపముఁజూపి వెలసినావు

ఇట్టివారిల కభయంబు లిచ్చినావు
నన్నురక్షింపవడియేమి? నలిననయన! ||పుడమి|| 10.

సీ॥ ఇత్వాకుకులమున నిరవొందఁగాఁబుట్టి
ధూర్తయాతాటకఁ దునిమినావు
తాత్కిసై నీపాద రజమట్టెసోకించి
మంచిస్త్రీరూపు గావించినావు
ధూర్జటివిలుఁద్రుంచి దుందుభిధ్వనులతో
నిలసుతపాణి గ్రహించినావు
దట్టించినినుఁజల్కుఁ దెట్టింపఁదలఁచిన
పరశురాముని భంగపరచినావు
వచ్చి శ్రీమదయోధ్యలోఁ జొచ్చితండ్రి
మాటఁబాలింపనడవికి మఱలినావు ||పుడమి|| 11.

సీ॥ సౌభాగ్యత్రవిధియును జన్మనిబిత్పవాక్య
సరణిరాజగనిల్పి జరిగినావు
వనమునమునుల మన్ననలుగైకొని నిరో
ధువిరాధునవలీలఁ దూల్చినావు
నలపింపవచ్చు శూర్పణఖ ముక్కుసెవుల
వికృతంబుగాఁగఁ గావించినావు
కారణమడిచేసి ఖరదూషణులఁ గూల్చి
పుడమిజాతను గోలుపోయినావు
సఖనిరోయుచు వాలినిజంపి తమ్ము
నేలికపులచేసతివార్త నెఱిగినావు ||పుడమి|| 12.

నీ॥ జలనిధిగర్వంబుఁ జక్కనొనర్చివా
 రధిగట్టి మీఁదనీరధిఁదరించి
 రావణాదుల సమరంబున సమయించి
 జానకీగొని విభీషణునినిలిసి
 పుష్పవర్షముతోడఁ బుష్పకంబెక్కిసా
 కేతంబునకుఁ జేరి ఖ్యాతిమెఱయ
 నీతతో మణిమయ సింహాసనంబున
 భరతుఁడు ఛత్రంబుఁబట్టుచుండ
 కవలుచామరాల్ వీవఁగాఁ బవనసూనుఁ
 డుపచరింప వెలసిన రఘూత్థముఁడవు ॥పుడమి॥ 13.

నీ॥ వసుధలోదేవఁ వసుదేవులకుఁబుట్టి
 నీమాయచేజను ల్నిదురపోవ
 నర్ధరాత్రంబున నటమండకేతెంచి
 బాఁలుఁడౌచు యశోదపాలుద్రావి
 పూతసప్రాణముల్ పొరిగొనిశకటత్ప
 ణావర్తులనుగాల నలఁగఁద్రొక్కి
 కాళీయునెత్తిపైఁ గాళులుంచుచునొక్కి
 త్రొక్కితాండవమాడి యుక్కుచెఱిచి
 బకునిఖండించి మద్దుల బలిమిఁగూల్చి
 వెలసితొర! “బాలుండవై” వెన్నదొంగ! ॥పుడమి॥ 14

నీ॥ యాదవసనితలయ్య మునవారినిన్నాన
 మాడంగ వేమక నచటికేగి

చీరలు ముచ్చిలిచి సమీపమునఁబొన్న
 చెట్టెక్కి కూర్చొన్న చెలువమైన
 నీయాపుగనిసిగ్గు చేరమణీమణు
 లో కృష్ణవలువల నొనఁగుమనిన
 గట్టుననిల్చి కేల్లవ పయికెత్తి జొ
 హారొనర్చిన మీకునబ్బుననఁగ
 నంత బిత్తరులటు మ్రొక్క నలరికోక
 లిచ్చివారిసె బాసని మెచ్చినావు ||పుడమి|| 15.

సీ॥ పక్షివాహన ! వల పక్షుంబునీకేల ?
 రక్షించరానన్న రామచంద్ర !
 మునిజనార్చిత ! నీకు మోసభావంబేల ?
 మోక్షంబొసంగరా మోహనాంగ !
 కరిరాజవరద ! యీ కఠినమానసమేల ?
 కాచిరక్షించరా కమలనాభ ?
 పరమాత్మ ! యనినిన్న స్మరణచేయుచునున్న
 భక్తురాలినిబ్రోవ బాపమటర ?
 కోపమేలనామీఁదను గోర్కెలోసఁగి
 సంతసంబున నన్నేలు సరసిజాతు ! ||పుడమి|| 16.

సీ॥ అదితిసుతుండవై యనురేశుకొఱకునై
 భ్రువనంబులఁగొల్చి తివిరినావు
 దశరథసుతుండవై తాటకొనమయించి
 గాధేయసవనంబుఁ గాచినావు !

బ్రహ్మాండమెల్లను బడతాయశోదకు
 ముఖమును జూపుచు మురిసినావు
 గోపాలకుండవై గోవర్ధనంబైతి
 గోపకులభయంబుఁ బాపినావు
 ఇట్టి బాలురు భువిలోన నెందుగలరు?
 నీవు బాలుండవేచూడ! నిగమవేద్య! పుడమి॥ 17.

నీ॥ బ్రహ్మజనకు నెప్పు భజనచేసినజాలు
 భవబంధముల నెల్లఁ బాయవచ్చు
 విష్ణుసంస్కర్తనల్ వినుచునుండినజాలు
 నీవణత్రయములు నీగవచ్చు
 వాసుదేవునిర్తి వర్ణించిననుజాలు
 వాసిగాధర్మంబు పడయవచ్చు
 బురుషోత్తమునిపేరు పొగడుచుండినజాలుఁ
 బుణ్యస్థలములకుఁ బోవవచ్చు
 నిన్నుదలచుచు మోగిండులెన్నుమార్గ
 ములనుగన్నజాల్ నీయందుఁ గలయవచ్చు॥ పుడమి॥ 18

నీ॥ వరదరాజా! నిన్ను వర్ణింపనాపూఁట
 నిజముగారక్షింప నీదెపూఁట
 పురుషోత్తమా! నిన్నుఁ బూజింపనాపూఁట
 నిజముగా రక్షింప నీదెపూఁట
 భక్తపాలన! నిన్ను భజింపనాపూఁట
 నిజముగారక్షింప నీదెపూఁట

కోదండపాణిని గొనియాడనాపూట
 నిజముగారక్షింప నీదెపూట
 నలువతోడ్రిని స్తుతియింప నాదుపూట
 నిజముగానన్నఁ గడతేర్ప నీదుపూట. ||పుడమి|| 19

సీ॥ ధీరుడాజగదేశ వీరుడాసత్య
 ప్రచారుడానిత్య శృంగారమూర్తి
 జారుడా మన్మథాకారుడా నవనీత
 చోరుడాభక్త మంచారకీర్తి
 శీలుడా యదువంశపాలుడా గోపికా
 లోలుడా శిశుపాలకాలమూర్తి
 కాంతుడా రుక్మిణీకాంతుడా రణశౌర్య
 వంతుడాలోక ప్రశాంతవర్తి
 నమ్మియున్నానునిన్నెపు నందతనయ
 ఈవుగాక యితఃపరంబేనెఱుంగ ||పుడమి|| 20.

సీ॥ ఆదివిష్ణుండన్వె యఖిలంబునిండిన
 నికినవతార వరములేల ?
 మణిమయంబగు చిత్రమాదిరంబులుగల్గి
 క్షీరాబ్ధినుండెడి చింతయేల ?
 వాయుసమానమా వాహనంబులుగలి
 వైసతేయునినెక్కు వాంఛయేల
 పట్టెమంచముదిండ్లు పలుపులుగల్గియు
 బన్నగేంద్రునిమీదఁ బండులేల ?

యిట్టిచిత్రంపువర్తన లిందిరేశ
నీకు లీలలుగాఁదోఁచెనే మహాత్ముఁ ? ||పుడమి|| 21.

సీ॥ యదుకులోత్తమనీకు నదియేమికార్యమో
సన్నమఱచితివే నారదనుత
సనకాదియోగుల సన్నిధికేగిత్
శౌనకాదులఁజూడ జరిగినావో
మునులరక్షింపంగ వనములకేగి తో
యమరులరక్షింప నరిగినావో
నీదానవరులను నిరతంబుప్రోవక
మఱచుటెందులకయ్య మదనజనక
చదలదాఁగినఁగాని నిన్వేదకిసేదు
పదములనునాదుమదిలోనఁ బదిలపఱతు ||పుడమి|| 22.

సీ॥ ఉట్లపై నున్నట్టి చల్లనుబొల్కై
కట్టెతోఁదూట్లుగాఁ గొట్టలేదె ?
దిట్టరివై నీవు రట్టుసేయఁగఁదల్లి
పట్టితోటనునిన్నుఁ గట్టలేదె
గట్టుపెనుంచిన దిట్టలఘట్టముల్
దట్టిచెట్టులపై నఁ బెట్టలేదె ?
బొట్టెలతోఁగుట్ట మిట్టలెక్కుచుఁజల్లిఁ
గట్టుకతినలేదె పొట్టనిండ ?
యిట్టినీవర్తనములెల్ల రట్టుసేతుఁ
బట్టిప్రోవలేనియశోద పట్టి ! నన్ను ||పుడమి|| 23.

సీ॥ పక్షివాహన! లక్ష్మీ నక్షమందుండగ
 భిక్షమెత్తితివేల విజియపడక
 పాలనంద్రపువెన్నఁ బంచిపెట్టెడునాఁడు
 శ్రీరూపమెత్తితి సిగ్గుపడక
 ధరజీవతత్రాబోచు దొరనయ్యనడవుల
 గోవులఁగాచితి కొంచెపడక
 గొల్లనెలంతల యిల్లులుతిరుగుచు
 వెన్నమెక్కితికదా వెలితియనక
 యిట్టికా రానివగుపనులింది రేశ
 యెట్టులొనరించినావహా! యెగులేక ॥పుడమి॥ 24.

సీ॥ వంచించియసురాళి నలఁక్షమతిసుధక
 గొంచుదేవతలకే పంచినావు
 అనుజస్మభార్యగై కొని నట్టిబలశాలి
 వారిఁగూలిచితమ్ము నేలినావు
 వడుగనైభవిని మూఁడడుగులచేఁగొల్చి
 బలినడంచుచునిందు నిలిపినావు
 హలధరువంచించి యనుజ బార్థనకిచ్చి
 నాండుసంతతివృద్ధి పఱచినావు
 ఇట్టిబలియులవంచించుటెల్లనిన్ను
 దలఁచుభక్తులకొఱకేగదా ముకుంద ! ॥పుడమి॥ 25.

సీ॥ అవనిలోనావంటి యాఁడుజన్మముకంటె
 బండగానడవిలో నుండవచ్చుఁ

బుడమిలోనావ టి పొలఁతిజన్మముకంటె

గుట్టపై జెట్టుగాఁ బుట్టవచ్చు

వసుధలోనావ టి వనితజన్మముకంటె

వసములోమృగముగాఁ దనరవచ్చు

క్షీతిలోననావంటి యతివజన్మముకంటె

జెట్టుపై బిట్టగాఁ జెలఁగవచ్చు

నిట్టిసంసారవా రాశి నిముడుకంటె

నీస్థలంబునగఁజీకయై నెగడవచ్చు ॥పుడమి॥

26.

సీ॥ వసుధనీనంసార వాసనదొలఁగంగ

సరవివైకుంఠమే స్థానమరయ

నాదిలక్షీనేవి యమరంగనాతలి

యామన్మథుండెనాకన్నగారు

దామోదరుండె నాతండ్రియామఱిలోక

బాంధవుండగునాకు బాంధవుండు

బ్రహ్మదులేచుట్ట పక్కంబులౌదురు

జ్ఞానమేగురుండగు శాంతిసుఖము

ఇట్టివారిసహాయంబు గట్టివయ్యె

పితృపతులకింక నేవిల పింపనేల ! ॥పుడమి॥

27.

సీ॥ విద్యనేర్చినవాడు విశ్వమందుసుఖించు

వినయగుణంబుచే వెలయుచుండు

సాధుసజ్జనులతో సాంగత్యమొనరించు

నిఁపువాక్కులు వెలయింపఁజేసి

రాజసభలలోన రంజన మొనరించు

విద్వాంసులకు మది వేడ్క నేయుఁ
జోరులుగొనిపోవఁ జొప్పడదన్నద

మ్మలభాగములకది యలవిగాదు
ఇతరులకునీయఁదలుఁగదు హెచ్చుగాని
స్వచ్ఛమగువిద్యకిలఁజూడ సమములేదు ||పుడమి|| 28.

సీ॥ అవనిలోనగుఁడుగా నవతరించినవాఁడు

విద్యామతులునేర్చి వెలయవలయుఁ
బుడమిలోఁబురుషుఁడై పుట్టియుండెడివాఁడు

పురుషోత్తమునికీర్తి పొగడవలయు
ధరణిలోమనుజుఁడై తనరినవాఁడెల్లు

ధర్మమార్గంబును దలఁపవలయు
భువిలోనముగ వాఁడు పుణ్యంబుఁదలసోసి

పురుషార్థమగుపనుల్ పూనవలయు
నుర్విలోపలఁదన ప్రాణముండువఱకుఁ

బగులకుపకారవ ర్తియై బ్రదుకవలయు ||పుడమి|| 29.

సీ॥ వసుధలోనవివేకి వాఁడొనర్చిన యన

త్యంపుఁ గార్యము సత్యమనితలంచు
ధరణిలోనవివేకి తనపుత్రులొనరించు

తగనిధర్మంబై న ధర్మమనును
బుడమిలోనవివేకి పుత్రికల్ గావించు

దుష్టకార్యములై న డొడ్డయనును

క్షీతిలోననువివేకి సతియొనర్చిన దుష్ట
 వర్తననైన సద్వర్తనయను
 నిట్టియవివేకిజ్ఞానంబు లెట్టునెఱుంగు
 నెఱుంగనేర్చినధర్మజ్ఞుఁ డెఱుంగుఁగాక ||పుడమి|| 30.

సీ॥ ధరణిలోనువివేకి తానొనర్చినయశ్య
 మేధంబునైనను మెచ్చుకొనఁడు
 పుడమిలోనువివేకి పుత్రులుచేసిన
 ధర్మంబువినిమదిఁ దనరఁడెపుడు
 ధాత్రిలోనువివేకి పుత్రికలగావించు
 పుణ్యవర్తనమైన బాగడఁడెపుడు
 క్షీతిలోననువివేకి సతియొనర్చినసత్య
 వర్తనంబునుమెచ్చి వాడఁడెపుడు
 ఇట్టినువివేకిసద్ధర్మ మెఱుంగుఁగాక
 కష్టమైనట్టియవివేకి గాంచగలఁడె ||పుడమి|| 31.

సీ॥ ధరణిలోమూర్ఖుఁడు ధనమునంపాదించి
 దానముచేయక దాచిదాచి
 వడ్డికిచ్చుచుఁదన వారిపైఁగ్రహలేని
 వాడౌచు వడ్డికి వడ్డితీసి
 పెట్టెలోపలఁబెట్టి గట్టితాళమువైచి
 కట్టుగానచ్చోటఁ గాచియుండి
 సర్కారువారికి సంతర్పణమునేయు
 ధర్మకార్యమునకు దమ్మిడిఁడు

ఒరులకివ్వక కుడువకిట్లున్న ధనము
దొంగలకొ వాయుసఖునకో దొరలకొయగు॥పుడ॥32

సీ॥ ధరలోనధన్యుండు ధనముసంపాదించి
దానధర్మముచేసి దనరుచుండు
దనతల్లిదండ్రులకి దనసహోదగులకు
సతులకు సుతులకు సమతనిచ్చు
హెచ్చునిద్యానంద మిష్టాన్నహితశృంగి
బంధుజనప్రీతి బహుచుండు
దేవతార్చనముల దివ్యతీర్థంబుల
దగురీతినొకభంగి దనుచుండు
నిట్లుగుణవంతుడొనరింప నెల్లజనులు
సంతసెందురు సత్కి ర్తి వంతుడంచు ॥పుడమి॥ 33.

సీ॥ తనయునిదండించి తగువిద్యనేర్పని
యబ్బయేసుతుపాలి బెబ్బలియగు
బరకాంతలకుసొత్తు పాడొనరించెడు
నబ్బయేనతిపాలి బెబ్బలియగు
ద్రాగుబోతై యింటి దర్పంబుజెఱచెడు
నబ్బయేపితపాలి బెబ్బలియగు
సప్పతీయుచుగొంప నమ్మిభ్రష్టుండగు
నబ్బవంశమునకు బెబ్బలియగు
యిట్టియబ్బవంగడమున బుట్టుకంటె
బుడమిపె తాయిగానె న బుట్టవచ్చు ॥పుడమి॥ 34.

నీ॥ తల్లిదండ్రులనుదిఁ దల్లడిల్లఁగఁజేయు
 పుత్రుఁడేవారికి శత్రుఁడగును
 మతిలేకతల్లిదండ్రు మాటవినియట్టి
 పుత్రుఁడేవారికి శత్రుఁడగును
 తల్లిదండ్రులతోడఁ దగవులనాడెడు
 పుత్రుఁడేవారికి శత్రుఁడగును
 కఠినుఁడై తల్లిదండ్రుఁ గవ్వంబుఁగూర్చెడు
 పుత్రుఁడేవారికి శత్రుఁడగును
 ఇట్టి పుత్రుఁడులేకుంట యేసుఖంబు
 కలిగి యపకీర్తిపాలౌట కంటెభువిని ॥పుడమి॥ 35.

నీ॥ కూతురుదుర్బుద్ధి నొట్టితీర్చునితల్లి
 తల్లిగాదదిమాని పిల్లిగాని
 పుత్రియవగుణంబు పొగడుచుండెడితల్లి
 తల్లిగాదదిపల్కు బల్లిగాని
 పొరుగిండ్లుదిరిగెడి పుత్రినొంచనితల్లి
 తల్లిగాదదిచెడు నల్లిగాని
 దబ్బరాడెడుకూతు దెబ్బవేయనితల్లి
 తల్లిగాదూసర వెల్లిగాని
 యిట్టితల్లికెన్నఁగ నల్లుడెవ్వఁడగునొ
 వాఁడుతల్లిదండ్రులనుమున్ను వదలవలయు ॥పుడ॥ 36.

నీ॥ తల్లిదండ్రులమాటఁ దగవినకుండినఁ
 గూతురేయదివెట్టి కోతిగాక

అన్నదమ్ములతోడ నై కమత్యములేని
 కూతురేయదివెట్టి కోరిగాక
 మాటకుమాతాడి మంకుచేష్టలుచేయు
 కూతురేయదివెట్టి కోరిగాక
 కనునన్నతోబనుల్ గావింపకుండినఁ
 గూతురేయదివెట్టి కోరిగాక
 యిట్టికూతులనొరులకు నిచ్చితల్లి
 యత్తగారిదితప్పని యనఁగనేల ? ||పుడమి|| 37.

సీ॥ జంకకవిభునితో జగడమాడెడుపెండ్ల
 మాలుగాదది నెత్తివాలుగాని
 నగలకై విభునితోఁ దగనిమాటాడెడి
 దాలుగాదది మూర్ఖురాలుగాని
 ఏవేళవిభునితో నెదురాడుచుండెడి
 దాలుగాదది గవ్వరాలుగాని
 పతినిదావంచించి పరులనానించెడి
 దాలుగాదది నల్లతేలుగాని
 ఇట్టి సతులున్నపతులకు నేమిసుఖము
 కొడుకులొకపదిగల్గిన విడువవచ్చు ||పుడమి|| 38.

సీ॥ పతియెడై వంబంచు మతినెంచినతతంబు
 పూజించుకాంతయే పుణ్యచరిత
 ధవుడైనాపాలిటి ధర్మదేవతయని
 దండంబులిడుకాంత ధన్యచరిత

భర్తనాపాలిటి భాగ్యరాశియటంచు
 భావించుకాంతయే భవ్యచరిత
 తనప్రాణనాథుడే తనకుఁబ్రాణంబని
 తలపోయుకాంతయే ధర్మచరిత
 వేయికష్టంబులొందిన విభునిమాట
 దాఁటఁజాలనికాంతయే దారయగును ||పుడమి|| 39.

నీ॥ ఇండ్లుమేడలుతోట లేర్పించియిమ్మని
 విభునితోనవివేకి రభసమాడుఁ
 బట్టుపుట్టముదెచ్చి పెట్టక కాదని
 విభునితోనవివేకి రభసమాడు
 భూషణంబులులేని దోషమేమనికేరి
 విభునితోనవివేకి రభసమాడు
 నింటబియ్యములేక యెట్లువండుచునని
 విభునితోనవివేకి రభసమాడు
 నిట్టియవివేకియుండిన యింటలక్షీ
 యెట్టులుండునుమూడేవి యేడ్చుఁగాక ||పుడమి|| 40.

నీ॥ మణిమందిరంబైన మఱికుటీరంబైన
 సమముగావర్తించు సద్వివేకి
 పట్టుపుట్టంబైనఁ బ్రాతబట్టినను
 సమముగాలెక్కించు సద్వివేకి
 అంబలైననుషడ్ర సంబులైననుమది
 సమముగానెంచును సద్వివేకి

మఃఖంబు రాఁగ సంతోషకాలమురాఁగ
 సమముగాఁగడపును నద్వివేకి
 ఇట్టినువివేకిధరనేరి యింటనున్న
 నిందిరా దేవివసియించు మందిరమది ||పుడమి|| 41.

సీ|| తల్లిదండ్రుక్రిమిక్రిమి దనసతిఁ బ్రేమించు
 నురుగుణుండగు పురుషోత్తముండు
 సతికినుత్తమమైన హితములేబోధించు
 నురుగుణుండగు పురుషోత్తముండు
 తరమెఱుంగక భార్య తప్పఁజేసినఁగాచు
 నురుగుణుండగు పురుషోత్తముండు
 అవివేకియగుసతిఁ సువివేకిఁగాఁజేయు
 నురుగుణుండగు పురుషోత్తముండు
 ఇట్టిసతిఁగూడివర్తించు నింతిత్తోల్లి
 యెన్నినోములునోచునో! యెఱుంగవశమె ? ||పుడ||42.

సీ|| ప్రాహ్లాంబుననులేచి పతిపాదములవ్రాలు
 పణఁతికిపసిడి కంకణములేల ?
 అధిపునిపల్కుల కానందమొందెడి
 కాంతకువజ్రాల కమ్మలేల ?
 అతిప్రేమభర్తగా ధాశ్లేషమునఁదేలు
 రమణికి రత్నహారంబులేల ?
 పతిసేవ తనకు సద్గతియనియెదనెంచు
 వనితకు దేవతార్చనములేల ?

భర్తసీరితిఁబూజించు పద్మనయన
యిందిరా దేవియేయని యెన్నవచ్చు ||పుడమి|| 43.

సీ॥ కులకాంతవిడిచి యన్యులకాంతఁగోరిన
పురుషుఁడునాపాలి పూర్వకర్మ
మద్యపానముచేత మతిచెడిమర్దించు
పురుషుఁడునాపాలి పూర్వకర్మ
వెననింటగలసామ్ము వెలవెలందులకిచ్చు
పురుషుఁడునాపాలి పూర్వకర్మ
మేవేళెబగఁగొని యేడ్పించుచుండెడు
పురుషుఁడునాపాలి పూర్వకర్మ
మనుచువినువక పతిసేవ నలరుచెలువ
త్తరిమూఁడులోకంబుల నర్తించు ||పుడమి|| 44.

సీ॥ అత్తతోజగడంబు లాడుచుండెడుబోటి
యాఁడుదే యది వెట్టిగాడిదయగు
మామబావలకును మాటొడ్డితిరిగెడి
దాఁడుదేయది వెట్టిగాడిదయగు
మందులనిప్పించి మగనిలోఁగొనునట్టి
దాఁడుదేయది వెట్టిగాడిదయగు
నింటిగుట్టును బొరుగిండ్లలోఁజెప్పెడి
దాఁడుదేయది వెట్టిగాడిదయగు
నిట్టిగాడిదయని దానినెన్న నేల?
తల్లిదండ్రులతప్పని తలఁపవలయు ||పుడమి|| 45.

నీ॥ అత్తయుండినఁగదా యతివపుట్టింటికిఁ
 బోయిపచ్చుచునుండు పుణ్యమబ్బు
 నత్తయుండినఁగదా యతివసంసారంబు
 సాగించుటకు మేటి సాధనంబు
 అత్తయుండినఁగదా యతివపుత్రుల నెల్లఁ
 బోపించుటకుఁగల్గు భూజమగును
 అత్తయుండిన గదా యతివకిష్టాభిని
 దేలిగట్టెక్కఁగఁ దెప్పయగును
 అనుచుయోజించి యుత్తమమైనకోడ
 లత్తగారిని నేవించి యలరవలయు ॥పుడమి॥ 46.

నీ॥ పరులపుత్రిక మనముఁజుగుచొచ్చెనటంచు
 నుతనమురాలుగాఁ జూడవలయు
 నన్నమలంకార మారోగ్యమైశ్వర్య
 మత్తకోడండ్ర కియ్యంగవలయుఁ
 బనిపాటులెఱుంగని పడఁతియైనను వానె
 తిన్నగానారీతిఁ దెలుపవలయు
 హెచ్చుపెత్తనములనీయక కోడల
 ట్టిటుపల్కినను దండింపవలయు
 నట్టియుత్తమమైనట్టి యత్తగారి
 బూజచేసెడికోడండ్రు పుణ్యవతులు ॥పుడమి॥ 47.

నీ॥ పలుగాకిచేడకుఁ బతివ్రతయెదురైనఁ
 గంటకంబునరణిఁ గానవచ్చు

దొంగచెలువయు శ్త మాంగనంగన్నచోఁ
 గాలసర్పమువలెఁ గాంచుచుండు
 సతిమూర్ఖపుఁబడతి యత్తమామలుఁగన్న
 నెత్తిపైఁబడుగల్గె తత్తఱిచు
 లమిడివిధవశుచి త్వముగలస్త్రీఁగన్న
 హేళనంబులుచేసి యెత్తిపొడుచు
 నుత్తములకును సభములకుప్పనిప్ప
 గలసినట్లుండుసఖ్యంబు గాంచఁగాను ||పుడమి|| 48.

నీ॥ ఉత్తమవనితకు సత్తమామలులేని
 సంసారమేగుఃఖ సాగరంబు
 అతిదయాశాలిని కాఁడుబిడ్డలులేని
 యిల్లుగచ్చల పొదరిల్లెయగును
 భయభక్తిగలస్త్రీకి బంధువుల్లేకున్న
 భవనంబుచూడ ఘోరవనమగును
 రక్తిగలసతికి రాణింపులేనికాఁ
 పురమూషరక్షేత్ర సరణియగును
 ఇటులనెంచక తనప్రాప్త మింతయంచుఁ
 గాపురమునేయుపాలఁతుక గాంచుఁగీర్తి ||పుడమి|| 49.

నీ॥ ఆఁడుబిడ్డలఁగన్న యశివలకెల్లను
 నపక్వీరిగలుగక యలరువిధము
 తనపుత్రి“కత్తకు చాసిసీ”వనునట్టి
 పరమధర్మము చెప్పి పనుపవలయు

మామలబౌవల మఱుదలనుడులకు

నతినయునూలు నూటాడకుండఁ

బతియెదై వంబంచు మఱినెంచియూయింటి

సుతనలెనయమున సతియునుండ

నత్తవారికిఁడనమీఁద నత్తుఁబ్రేమ

తల్లియింటికి సత్కిర్తి తనరునిజము ||పుడమి|| 50.

సీ॥ అత్తమామలమాట కడ్లమాడనికాంత

కాంతయేరతనాల దొంతిగాని

బౌవమఱుదలకు బదులుపల్కనిబాల

బాలయేయది పిరి గోలగాని

పతిసేవకెన్నఁచు బ్రాలుమాలనియింతి

యింతియేయది పూల బంతిగాని

పతిబంధువులఁబ్రేమ భావించెడునతిప

యతివయేయపరఁజి ప్రణమగాని

యిట్టినద్బద్ధిగలిగిన యింతితోడఁ

గూడుకొన్నట్టిపతికి వైకుంఠమదియె ||పుడమి|| 51.

సీ॥ వనితలుపదుమూఁడు వత్సరంబులుదాఁకఁ

తల్లిదండ్రులయాజ్ఞఁ దనరవలయుఁ

బదునాల్గుమొదలుగాఁ బతియాజ్ఞలకులోఁగి

మెలఁగినత్కిర్తిని నిలుపవలయు|

సుతుఁడుయావనదశాన్వితుఁడైన, వార్ధకం

బునఁదనసుతు నాజ్ఞ మనఁగవలయు

నిట్టివారలులేని యిటులుతమబావ

మఱుదులన్నలయొక్క మఱుగుచేరి

ఇహమునందిచ్చమాని పరేచ్చనుండు

టర్నమగునొంటినుండఁగ నగునెసతికి? ||పుడమి|| 52.

సీ॥ పతిలేనినతిదుష్ట పతియయ్యేనేనియు

చ్చలులపరాక్రమ శాలినియగు

నత్తమామలుదానికదరుచుందురు బావ

మఱుదులకెల్లను మానముచేయుఁ

దోడికోడండ్రకుఁ దొలఁగనిభూతమా

నాఁడుబిడ్డలకు దుఃఖాబ్ధియగును

ఇంటివారికిఁ గానియిండులఁదిరుగుచు

జుటవారలఁగూడ జగడమాడు

నిట్టికట్టిడిపుట్టిన యింటికత్త

గారియింటికివక్తిఁ గలుగఁజేయు ||పుడమి|| 53.

సీ॥ పతిలేనినతిగుణ పతియయ్యేనేనితా

నత్తమామలపూజ లమరఁజేయుఁ

బతిలేనినతిగుణపతి యయ్యేనేనితా

బావమఱుదులకు నేవచేయుఁ

బతిలేనినతిగుణపతి యయ్యేనేనితా

నాఁడుబిడ్డలమాట కణఁగియుండుఁ

బతిలేనినతిగుణపతి యయ్యేనేనితాఁ

బతి ప్రతిబింబంబు మతి నెఱుంగు

నిట్టిసద్వృత్తిగలిగిన యిందువదన
రెండుచోటులనింపుంగీర్తిని నిరసము ||పుడమి|| 54.

సీ॥ పురుషుఁడులేనట్టి పొలఁతిసౌందర్యంబు
వలుకనిచిత్రంపుఁ బ్రతిమగతియ;
పురుషుఁడులేనట్టి పొలఁతివై భవమెన్న
వనదుర్గచంద్రికా వై భవబ;
పురుషుఁడులేనట్టి పొలఁతివిద్యలుచూడఁ
జౌటనర్థిల్లు సస్యములతెరఁగ;
పురుషుఁడులేనట్టి పొలఁతినంపదలెన్న
బాలునిచేతికృపాణమయగు;
నిట్టినిర్భాగ్యజన్మంబు లెత్తుటలు భ
వతృప్తముగాదువారి పూర్వకృతఫలమె; ||పుడమి|| 55.

సీ॥ పురుషుఁడులేనట్టి పొలతియుండంగరా
దుండేనేనియును దానుండుపథము
కామమనెడుసంధ కారంబుదెగుటకు
జ్ఞానవైరాగ్యంబుఁ బూనిమదిని
మదమనుహస్తీని మ్రందించుటకుహరి
స్మరణాంకుశముయోగ కరమునందు
ధరియించిసుఖదుఃఖ దములై నశునకంబు
లనుజేరినీయక మనఁగనలయు
నిట్టులభ్యాసమొనరించు నింతినీదు
నదనముండేరుటబ్రమే ? సారసాక్ష ||పుడమి|| 56.

సీ॥ మందు మగనికిచ్చి ముఱపుకొందుననుచు
 మది నెంచఁగా నేల మగువలార !
 కౌసల్యరత్నాంగి కన్నబిడ్డలకేడ్చి
 విభులదండించిరే విమలలార !
 దమయంతిద్రాపది ధారుణీపుత్రుఁ
 విపినముల్ తిరుగరే ? విభులఁగూడి
 చంద్రమతియు హరిశ్చంద్రునిమాటకై
 కాలకౌశికునింటఁ గవ్వపడదె ?
 యిట్టిధర్మసూక్ష్మంబుల నెఱిగిమీరు
 పతులనే విచిత్తముకిరే పణఁతులార ! ॥పుడమి॥ 57.

సీ॥ పరపురుషునిగోరి పడఁతిశూర్పణఖ నా
 సికనుగోల్పోలేదె ? క్షీతితలమున
 నొరులసంతతికిఁ దానోర్వనిపనిచేసి
 దుర్యోధనునితల్లి దుఃఖపడదె ?
 గర్వియైశర్మిష్ట కవికూఁతునూతిలోఁ
 దోసియామెకుఁదా నె దాసిగాదె ?
 సవతిమత్సరముచే సత్యభానుకలంగెఁ
 బారిజాతసుమంబుఁగోరి, మఱియుఁ
 బుడమిగూడనిపనిచేసి చెడినవారి
 నెంచియొర్పునవర్తింప మించుఁగీర్తి ॥పుడమి॥ 58.

సీ॥ పరకాంతలనుగోరి పాడుగానేలయ
 హల్యకై యింద్రు దేహంబుచెడదె ?

పతివ్రతలనుగోరు పనియెకారాదిలఁ

బాంచాలికి సింహబలుఁడు చెడఁడె ?

కొలఁదెఱుంగకబోయ కోరిగ, దమయంతి

శాపాగ్నిదగ్గుడై చచ్చిపోడె ?

మగనాలుగానున్న మైథిలిగొనిపోయి

రాముచేఁగూలఁడే రావణుఁడు

స్త్రీలకై ప్రాణమానముల్ చెఱుచుకొనక

మనసునిలిపిన మనసిజు నణఁపవచ్చు || పుడమి || 59.

సీ॥ కోపంబుమిక్కిలి పాపంబుగలహృస్వ

రూపంబు సత్పుగుణాపహంబు

కోపంబుదారిద్ర్య కూపంబుమూఢప్ర

తాపంబు సంపత్కరాపనోది

కోపంబుముఖతీక్ష్ణ రూపంబుమితిలేని

తాపంబుదుర్యశ వ్యాపకంబు

కోపంబుచెడ్డకుఁ గాపురంబై మహా

టోపంబుగలిగించి రూపడంచు

నగ్ని లేక కోపంబు దేహమునుగాల్పుఁ

గోపమెడలినమేలైన గుణమునిలుచు || పుడమి || 60.

సీ॥ కోపంబుమదికి సంతాపంబుగలిగించుఁ

గోపంబుఘనతను గొంచెపఱచుఁ

గోపంబుసుజ్ఞాన దీపంబునార్చును

గోపంబుసాత్విక గుణముఁజెఱుచుఁ

గోపంబుశత్రుల కుల మొసఁగూర్చించుఁ
 గోపంబునరకాబ్ధిఁ గూలద్రోయుఁ
 గోపంబు దేహంబుఁ గొఱవిలేకయ కాల్పుఁ
 గోపంబుహత్యలకు నెడమిచ్చుఁ
 గోపమేశత్రునంచు నాకోపగుణము
 విడువవలయును సదవద్వివేకులెపుడు ||పుడమి|| 61.

సీ॥ చదలనక్షత్ర సంఘమొంచఁగావచ్చుఁ
 దవిలిశేషుని తలఁదట్టవచ్చు
 నావలీవలిదరి కబ్ధిసీదఁగవచ్చు
 గాలినై ననుబట్టి కట్టవచ్చు
 నెఱ్ఱఁగాఁగొచిన యినుము మ్రింగఁగవచ్చుఁ
 గార్చిచ్చువడి మూటగట్టవచ్చు
 గిరులనచ్చనగుండ్ల కరణినాడఁగవచ్చుఁ
 దెంపుగావననాభిఁ దినఁగవచ్చు
 మూఢమతులను సద్ధర్మమునమెలంగు
 నటులఁజేయనజునకై న సలవికాదు॥ ||పుడమి|| 62.

సీ॥ పలుగాకినతియైన పతిగౌరవముచెడుఁ
 గూఁతురుచెడుగై నఁ గులముచెడును
 జీడపురుగుచేరఁ జెట్టు మొత్తముచెడు
 నల్లిచేరిన మంచమెల్లఁజెడును
 మనసునిల్పనివారి మానమెల్లనుజెడు
 గొండెంబులాడినఁ గొంపచెడును

భక్తిదప్పినయెడఁ బురుషుడేహముచెడు
 సత్యంబుడప్ప యశంబుచెడును
 నినుభజింపక కాలమెల్లనుగడపిన
 జనముచావుపుట్టుకలలో మునిగిచెడును ||పుడమి|| 63

సీ॥ అంతఃపురాళితో మంతనంబులుచేటు
 చెలిమియల్పులతోడఁ జేయఁజేటు
 సరిగానివారితో సరసమాడుటచేటు
 పరులఁజెఱుపఁదానె పడయుఁజేటు
 పాపబుద్ధులను జేపట్టిననగుఁజేటు
 మూర్ఖునిన్నహంబు మొదలెచేటు
 జూరచోరులచెంతఁ జేరుచుండుటచేటు
 మద్యపాయులఁగూడ మఱియుఁజేటు
 కానిగుణములనన్నింటిఁ గడకుఁద్రోసి
 మెలఁగనేర్చినవాఁడె భక్తుఁడగునీకు ||పుడమి|| 64.

సీ॥ సారమెఱుంగనిచదువు వినుటరోత
 వగలేనిబంటునేవఁ గొనరోత
 అతిలోభిఁదగ్గఱ నప్పతీయుటరోత
 కొండీనితోఁబగగొనుటరోత
 తాటోటువారల దరిఁజేరుచుటరోత
 కోళ్ళసాఁకెడివారి కొంపరోత
 పోకువర్తులులేని పురుషునిపనిరోత
 బుద్ధినిల్వనివాని పూజరోత

రోతనడతలవీడి నిఁబూతమతిని
బూజచేసెడివానిదే పుణ్యమండ్రు ||పుడమి|| 65.

సీ|| భూపాలకునకుఁ బ్రజాపాలనమెఱోర్కి
మంత్రికాలోచనా మహిమఱోర్కి
ధరణిలోదాతకు దానమిచ్చెడుఱోర్కి
చెడులోభికి ధనమార్జించుఱోర్కి
కవులకునుత్తమ గ్రంథరచనఱోర్కి
ఖలునకుఁగలహంబు గలుగఱోర్కి
చోరులకితరుల సొమ్ముపైఁగఱోర్కి
పలుగాకితరుల వలచుఱోర్కి
తాపసులకునునిఁమదిఁదలఁచుఱోర్కి
ఱోర్కెల్లీడేర్పనీయొక్క గుణముగాదె ||పుడమి|| 66.

సీ|| కాశికీఁబోవఁగాఁ, గర్మంబుదీఱునా
కాశికీబోవవే కాకులెపుడు
జలములఁగ్రుంక, రాజాలునామోక్షంబు
జలములనుండవే జలచరములు
తపముచేదనువును దపియింపఫలమానె?
తలక్రిందువేలవే ధరఖగములు
వనబిలంబులనుండ వశుఁడొనెడేవుండు
బిలములందుండవే యెలుకలెపుడు
ఇట్టి కష్టమావిద్యల నెల్లవిడిచి
బుద్ధినీయందునిలిపినఁ బొందుముక్తి ||పుడమి|| 67.

సీ॥ ఒరులపై శత్రుత్వ ముంచకుండినఁజాలు
 నుపవాసములునిత్య ముండినట్లు
 పరులమనసునొవ్వఁ బల్కుకుండినఁజాలుఁ
 జతురతవేదముల్ చదివినట్లు
 ఇతరులసామ్యాశ్రయించకుండినఁజాలు
 నోపికతోధర్మ మొసఁగినట్లు
 వారువీరనిపర్వ వాఱకుండినఁజాలు
 దివ్యతీర్థములకుఁ దిరిగినట్లు
 చాడిమాటలనొకరిపై సాహసమునఁ
 బెట్టకుండినఁజాల్ గుడుల్ గట్టినట్లే ॥పుడమి॥ 68.

సీ॥ ధనమున్న బంధువుల్ దనచుట్టునుందురు
 లేకున్న రాదుగా లోకులెవరు
 ధనమున్న భృత్యులు తనయింటవర్తింతు
 భువినిలేకున్న శత్రువులువాఁరె
 ధనమున్న నందఱు దనకుమిత్రులుధన
 హీనతయైనచో హితమునున్న
 ధనమున్నఁగాంతలు దన్నుఁబ్రేమింతురు
 లేకున్నఁదలఁతురు కాకసముగ
 నిట్టికలియుగధర్మంబు నెంచిఁజలు
 ధనమునద్వైతినాజ్ఞింపఁ దలఁపవలయు ॥పుడమి॥ 69.

సీ॥ తల్లితండ్రులుగఁ తనయులుసుఖులన్నఁ
 బ్రహ్మాదుకష్టకా రణమజేరు ?

పతిగల్గునతినుఖ వతియన్నసభఁగృష్ట
 పరిభవపడువేళఁ బతులులేరె ?
 సుతులుగల్గినయట్టి సుదతులునుఖులన్న
 తల్లినిద్రుంపడే తపసిసుతుఁడు ?
 అన్నదమ్ములుగల యతివలునుఖులన్న
 హింసింపఁడేచెల్లఁ గంఠుఁడుమును
 కాలకర్మంబు గదిసిన వేళలందు
 నెవ్వరునుగారునీకన్న నిందిరేత ! ||పుడమి|| 70.

నీ॥ బొంకనేర్చినవానిఁ బొంతనుంచఁగరాదు
 వంతాడుబంటుతో వాడరాదు
 పొంచులువినువానిఁ బంచనుంచఁగరాదు
 వంచనగలవాని నెంచరాదు
 దొంగిలిఁచెడివానిఁ దోడుపిల్వఁగరాదు
 సింగిబింగిరివానిఁ జేర్పరాదు
 తప్పుచేసెడివానిఁ గప్పిపుచ్చఁగరాదు
 తనకుమించినసుతుఁ డలఁపరాదు
 ఇట్టివారలఁగూడక యెల్లజనులు
 సాధులనుగూడినీభక్తి నల్పుటొప్పు ||పుడమి|| 71.

నీ॥ ఖగములై యింద్రాగ్నులు గనివేడఁగమాంస
 మీయఁడేశిబివారి కిష్టమతిని
 సురపతికపటభూసుర వేషమునవేడఁ
 దనప్రాణమావిగో చనుఁడొనఁగఁడె ?

వృత్రవధార్థమై యేగిసుకుల్ వేడఁ
 దనదేహమివ్వఁడే తగఁగిచి
 బర్హి కేతనుఁగృష్ణ పార్థులుద్విజరూప
 మునవేడనతఁడర్థ తనఃపునీడె ?
 ఇట్టివారలచరితము లెల్లఁ దెలిసి
 మాటనిలుపంగవలయును మానధనుఁడు॥పుడమి॥72.

సీ॥ కడుఁబ్రయత్నములేక కనలేరుపున్నెంబు
 గడియలోఁబాపంబుఁ గానవచ్చు
 నతిప్రయాసమునగా కర్థంబుదొరకడు
 నిమిషంబులోలేమి యమరవచ్చు
 బహుకాలమునఁగాని పడయదుసత్కీర్తి
 యపకీర్తియజ్ఞాన మందెవచ్చు
 జరకాలమగుఁగాని చెట్లువృద్ధికిఁ దేఁగ
 ఖండింపఁగానొక్క గడియచాలు
 సులభమనితుచ్చకార్యమల్ నలయుకంటెఁ
 గవ్వపడియైన నినుమదిఁ గాంచవలయు ॥పుడమి॥ 73.

సీ॥ దయయుసత్యములేని ధరణీశురాజ్యంబు
 ముంగోపియగునట్టి మునితపంబుఁ
 బెనులోభియైనట్టి ధనపతిభాగ్యంబుఁ
 బతివ్రతలేనట్టి భవ్యగృహముఁ
 బుత్రసంతతిలేని పురుషునివంశ మిం
 ద్రియలోలుడగు వానిదీర్ఘవ్రతము

గురుభక్తిలేనట్టి వరనుహామంత్రంబు
 బతిభక్తిలేనట్టి పడఁతివ్రతము
 నెట్లుచూచిననిష్ఫలం బిలనటంచు
 వృద్ధిఁబొందెడిమార్గ మూహింపవలయు ||పుడమి||74.

సీ॥ సత్యమాడుటకంటె స్వచ్ఛమావ్రతమెద్ది ?
 యసృతంబుకంటె గీడరయనెద్ది ?
 అవివేకమునకంటె సంధకారంబెద్ది ?
 సువివేకమునకంటె జ్యోతియెద్ది ?
 పటుకోపమునకంటె బరఁగశత్రువదెద్ది ?
 శాంతముకంటె సత్సతియదెద్ది ?
 సత్కీర్తికంటెను సత్యలోకంబెద్ది ?
 యపకీర్తికంటెను దపనమెద్ది ?
 అనుచుయోచించి యిదియెల్ల నాత్మనెంచి
 పుణ్యవర్తనములనుండఁ బొందుయశము ||పుడమి||75.

సీ॥ అపరంజిపుట్టదే యమరగనులయందు
 ముత్తెంబుపుట్టదే సత్తయందు
 మృగమందఁబుట్టదే యెనయంగఁగస్తూరి
 పద్మంబుపుట్టదే పంకమందు
 నిలఁదే నెగల్గదే యీఁగజాతివలనఁ
 బురుగులందునఁ బట్టుపుట్టలేదె
 శిలలందుఁబుట్టదే చెలువైనవజ్రంబు
 శరపులఁబుట్టదే దావనహి

సచ్చరిత్రుఁడుపుట్టఁడే కుచ్చితునకుఁ
గులముఁజూడంగనేల సద్గుణముగలుగ ॥పుడమి॥ 76.

సీ॥ పసిఁడియిత్తడియొక్క పగదినుండిననేమి ?

యొరపెట్టిననునిజ మూలుకొనదె
వెండితగరమొక్క విధమునుండగనేమి ?

నఱికిననఱుకున నరయఁబడదె ?

యంచకొంగయునొక్క యాకృతినున్నఁబాల్

నీరువేర్పఱచుచో వేరుపడదె ?

కోకిలకాకంబులేకరీతిగనున్నఁ

బల్కులరీతి వేర్పఱపఁబడదె ?

జ్ఞానులజ్ఞానులొకలీలఁ బూనియున్న

నేమి? మహిమమన వారలెఱుంగఁబడరె ॥పుడ॥ 77.

సీ॥ పాలవెల్లినిబుట్టు బాలచంద్రునిమేనఁ

బాలుపుగానొకమచ్చ కలిగెఁగాదె

నర్వభూతలభార నిగ్వాహియగుభోగి

పతికర్ణహీనుడై పరఁగలేదె

మూఁడుజగములకు ముఖ్యుడౌదేవేంద్రుఁ

డరయమేపాండుడై యమరలేదె

పావనుడౌనగ్ని భట్టారకుఁడునర్వ

భక్షకుఁడనుపేరఁ బరఁగలేదె

యెట్టివారికినొకనింద పుట్టుచుండు

నకలజనసమృత్తిగనుండు చతురుడెవఁడు॥పుడమి॥ 78.

నీ॥ అతిశుచిత్వంబాప్నా నతఃడగ్ర కులజుండు
 వంశపావనుడైన వాఁడెనుతుండు
 ఆత్మగన్గొనఁజేయు నతఁడెనద్గురుమూర్తి
 తగవుదీర్చెడివాఁడె ధరనుబెద్ద
 పాత్రమెఱిగియిచ్చు ప్రాజ్ఞుడెవితరణి
 యాడితప్పనివాఁడె యవనిఁబ్రభుండు
 ధరణినర్థులఁబ్రోచు వరుడెనంసారి ని
 యతఁచిత్తుడగువాఁడె యతివరుండు
 ఉత్తములువీరు క్షీతి కుపయోగపరులు
 ఇతరమనుజులు సామాన్యులెంచిచూడ ॥పుడమి॥ 79.

నీ॥ అల్పునకొనరించు నట్టిమేలెంచంగ
 నడవఁగాచిన వెన్నెలగునిజంబు
 చపలాత్మనకుఁజేయు సౌఖ్యంబులెన్నఁగాఁ
 గోఁతికిఁడలదువ్వు రీతియగును
 మంచిబుద్ధివచించి మకురులఁదీర్చుట
 పాడింటదీపంబు పరఁగినట్లు
 ద్రోహులరక్షింప దొరకొనుటెల్ల సా
 గరమందుఁనింగువఁ గలుపునట్లు
 యెడ్డవారికి నెంచెడు హితముబూడి
 దందుఁ బన్నీరుపోసిన ట్లగునుగాదె ॥పుడమి॥ 80.

సీ॥ మదగజవిత్తికి గొదమసింగ మొకటి
 చాల దేలంఘించి సంహరింప
 సారంగములపైకి శార్దూలమొకటైన
 జాలదేచెలరేగి సంహరింప
 బన్నగంబులపైకి బక్షింద్రుడొక్కడైన
 జాలడేసె కొని సంహరింప
 మార్జాలములపైకి మఱిసారమేయంబు
 చాలదేయొకటైన సంహరింప
 నిట్లు లనహంయ శూరుడైనట్టివాడొ
 కండుచాలడేశత్రుల కడిమినడంప ॥పుడమి॥ 81.

సీ॥ పాముపిల్లలతెచ్చి పాల్వోసిపించిన
 విడుచునేకోటల విషముకొంత
 వేపవిత్తులుతేనె వేసియూరంగబెట్ట
 జెడిపోవునేదాని చేదుకొంత
 వెలలేనిపరిమళాదులు పూతపూసిన
 నుల్లివాసనపోనె యుర్విగొంత
 నల్లేరుకాడపై బెల్లంబుమెత్తింప
 దొలగిపోవునేదాని దురదకొంత
 బుద్ధిమంతుండుజనునకు బుద్ధివచ్చు
 గతులుదెల్పిననద్బుద్ధి గలుగంగలదె; ॥పుడమి॥ 82.

సీ॥ గంధగజముదిడ్డి సందులుదూఱునే
 ధీరుండువిడుచునే దృఢగుణంబు

గొడమసింగమలేళ్ళ గుంపుపై గవియునే
 యధికుఁడుచొచ్చునే యల్పమునకు
 ఘనతనరొవరంబున నీదురాయంచ
 చేరునేగుంటల నీరుద్రావ
 మందారమకరంద మధురమానెకుతేటి
 చేరునేయుమ్మెత్త చెట్లకడకు
 వసుధలోపలనద్గణ వంతాడైన
 పురుషుఁడోపునెదుర్గణం పుఁబనులకును ||పుడమి|| 83.

నీ|| వానరంబునకేల వజ్రికిరీటంబు ?
 చెవిటికి సంగీత రవమదేల ?
 గార్దభంబునకేల కల్లె ? మైహికసుఖ
 సంగతమతికి మోక్షసుఖమేల ?
 అంధుని సొగసున కద్దమేల ? జగతి
 ఖలునకు సద్ధర్మ కార్యమేల !
 మార్జాలమునకేల మాఘపురాణంపు ?
 కుత్సితనకుమదిఁ గూర్చియేల ?
 ధరఁబసిద్ధులకొప్పిన సరణులెల్ల
 జడులకబ్బిన గేలికాస్పదముకాదె ||పుడమి|| 84.

నీ|| వంశంబునిలుపని నరకుమారుండేల ?
 కాలంబునకులేని కలిమియేల ?
 దయయుశాంతములేని ధరణీశుకొలువేల ?
 మతినూహలేనట్టి మంత్రియేల ?

పూర్ణేందుముఖులేని భూరిమందిరమేల ?

హితములేనట్టి స్నేహితమదేల ?

ఒకరిసంపదఁజూచి యోర్వనిగుణమేల ?

ధర్మంబునకుగాని ధనమదేల ?

దృష్టగుణములు దొలఁగంగఁ ద్రోసిమోక్ష

సరణిజూపంగలేని నద్దురుఁడిఁకేల ||పుడమి|| 85.

సీ॥ మహిలోనసౌందర్య మన్నభుండగువాని

కతికురూపయయిన యతివఁగూర్పుఁ

క్షీతిలోనసౌందర్య నతియైనయునతికి

వికలాంగుండగునట్టి విభునిఁగూర్పుఁ

సకలధర్మజ్ఞాన సత్యచారిత్రుని

ధనహీనుండగు దరిద్రునిగఁజేయు

నతికతినుండై న యవివేకి కిహమందు

సకలసంపదలు హెచ్చంగనిచ్చు

బ్రహ్మప్రాసినవ్రాలని పలుకరాదు

నరులప్రార్థకృతమని యెఱుంగవలయు ||పుడమి|| 86

సీ॥ ధనికినాభరణంబు దాక్షిణ్యముండుట

విద్యకాభరణంబు వినయముంట

వనిత కాభరణంబు పతిభక్తివెలయుట

యింటికాభరణంబు లెనయనుతులు

తల్లికాభరణంబు దనయులసద్బుద్ధి

యతులకాభరణమా నమితశమము

నరులకాభరణమూ నొడులకునుపకృతి
 చెట్లకాభరణంబు చెలఁగుఁబండ్లు
 ప్రతిదినంబునునిన్ను నద్భక్తితోడ
 గణననేయంగ సకలాభరణములగును ||పుడమి|| 87.

సీ॥ వనితలహృదయంబుఁ గనఁజాలకయెగాదె
 త్ర్యంబకుండాగంగఁ దలనుదాల్చె
 కాంతలమర్మముల్ కానరాకయెగాదె
 పడతివాక్కుననుంచెఁ బద్మభవుడు
 అతివలచి త్రంబు లరయజాలక కాదె
 యురమునశ్రీలక్ష్మీ నుంచెహరియు
 నింతులభావంబు నెఱుఁగఁజాలక కాదె
 సతినరుంధతి నసిష్టమునిగాచె
 నెంతపతిభక్తి గలిగిన నింతివిభుఁడు
 చెంతనుంచుట ధర్మంబు సృష్టిలోన ||పుడమి|| 88.

సీ॥ తగురీతిదానంబు దనరకుండెడిగీము,
 గీముగాదది పెనుబాముగాని;
 జనసేజనకులకు సౌఖ్యమొంచనిబిడ్డ,
 బిడ్డగాఁదిక మట్టిగడ్డగాని;
 పతిమాటకడ్డంబు పలికినొప్పించునా,
 లాలుగాదది నల్లతేలుగాని;
 సాధునజ్ఞనబంధు జనులకీనిధనంబు,
 ధనముగాదది యింధనముగాని;

హెచ్చుభక్తిని మిమ్ముఁ బూజింపఁడేని
నరుఁడుగాఁడతఁ డరయవానగుఁడుగాని ||పుడ|| 89.

సీ॥ కందురానినునాథుఁ డందురానన్నేల
కున్ననీకున్నతి యొప్పుగాదు
బల్కవానీదయన్ జల్కవానాయెడఁ
జల్కగాఁజూడకే సుభగమూర్తి
కానరాదయనులో కానరామానుజ
కానరానీవంటి దీనవరదు
నెంచరానన్న బాలించరానా మొత్తా
లించరా నిన్న మెప్పించనేర
వంచనగుణంబుమాని మన్నించుభువిని
నిష్ఠురోక్తులికేలరా నీకునాకు ||పుడమి|| 90.

సీ॥ వద్దురాకోపంబు రద్దురానీక్తి
యిద్ధరాస్థలిశాంతమే ఘనంబు
కంటివానా మొఱల్ వింటివామిక్కిలి
తుంటవానేనేమి యంటినన్న
నిందురానీమూర్తిఁ గందురాకనుచునే
నొందగానట్టి నీయందుఁజొత్తుఁ
బిలుతురానిన్ను నే దలఁతురాహరియంచు
నిలుతురానీభక్తి గలతలమున
సకలవిధముల సీనామ సంస్మరణమె
జీవనమృత్యు నీయరా జీవముక్తి ||పుడమి|| 91.

నీ॥ వంచనలేలమన్నించినా మొఱనాల
 కించి రక్షించు విరించిజనకి
 మించునాభవములకు ద్రుంచవేబిడ్డయ
 లంచుభావించవే యంచితాలగ
 దోషమాజన్మ విద్వేషమాయంశ
 విశేషమానాశోడ భాషలాడ
 విపులరాగంబుచే జపలురాలై తిని
 గృహణురాలనక రక్షింపనిపుడు
 వచ్చికనులార దర్శన మిచ్చినన్నుఁ
 గాచి కడతేర్ప సత్కీర్తి గల్గునీకా ॥పుడమి॥ 92.

నీ॥ వసుదేవసుతుడె నావాంఛితంబీడేర్పు
 ననిచూచుచుందునే ననుదినంబుఁ
 బశుపతినఖుడె నాపాలిదేవుండని
 యనిశంబునమ్మితి నాత్మలోన
 నందతనూజుడె ననుబ్రోచుదొరయని
 నమ్మియుందును నామనంబునందు
 లక్ష్మీవిభుండునక రక్షింపంగలఁడని
 నిత్యంబుపూజించి నెగడుచుందు
 నిట్లునమ్మినదాననే నించి రేశ
 పక్షివాహనమెక్కి ప్రత్యక్షమగుము ॥పుడమి॥ 93.

నీ॥ ఏలరాయీజాగు లేలరా నేఁదాళఁ
 జాలరాననునేల వేలదేవ

వింటి నీ కీర్తి గన్గొంటి నీరూపు నీ
 కంటె దేవుండు లేదంటినాకుఁ
 గోపమానేజేయు పాపమా యిదియేమి
 తాపమా యీమనస్తాపమేమి
 మంటిరా యీభువి నుంటిరా నినువేడు
 చుంటిరా ననుభోవు మంటిరామ
 వలదుకోపంబు నాచేయి వదలవలదు
 పద్మవిడిభవరోగంబుఁ బాపవయ్య ||పుడమి|| 94.

నీ॥ పరిపరిగతులన్ బ్రార్థనజేసినఁ
 బలుకకయుంటనా పాపమేమొ
 కరములుమాడ్చినే గరమర్థిమొక్కగ్రీ
 గంటఁజూడవిది నాకర్మమేమొ
 భక్తపాలననిన్ను భజనజేసెడినాదు
 భవముఁ బాపనిది దౌర్భాగ్యమేమొ
 దొడ్డదేవుండని దోసిలొగ్గినఁగడ
 దోసిపోయెడిది నాదోషమేమొ
 నిన్నుదలఁచుచుదోషముల్ నెట్టికొంటిఁ
 దుదకుదోషంబులేదు నిర్దోషురాల ||పుడమి|| 95.

నీ॥ కమలలోచననేను గాపురంబెఱుంగను
 నీకాపురమునందె నిలిచినాను
 బతితపావననేను బనిపాటులెఱుంగను
 నీసేవచేయుచు నిలిచినాను

బరమపురుషయెట్టి పాపంబులెఱుంగను

నిన్నెతలంచుచు నిలిచినాను

గోదండపాణియే కోరికలెఱుంగను

నినుగోరిక్షీతిమీద నిలిచినాను

ఇట్లు నేనుండ నీవునాయెడలఁగొంచె

మైన దయయుంచకుండుట న్యాయమయ్య! ||పు|| 96.

సీ|| వరదరాజమదీయ వాంఛలుదీఱఁగా

నిన్నుజూచెడిభాగ్య మెన్నఁడయ్య?

శ్రేమాహిశయన సంతోషంబుతోడనీ

యొప్పురూపముగాంచు తెప్పడయ్య

అలనాఁడు ద్రుపదజాహల్యదులను బ్రోచు

పేరునాపైఁగొంత పెట్టుమయ్య?

మున్నునాధ్రువుని సముద్ధరించినయట్లు

నన్నుమన్నించు తెన్నాశ్శకయ్య?

అట్టివారలరక్షించుటకుదుగాదు

నన్నురక్షింప నీక్షేర్తి యెన్ననిజము ||పుడమి|| 97.

సీ|| కొన్నాళ్ళుతనతల్లి కుక్షిలోఁబిండమై

మూత్రాదులందున మునిగియుండు

జనియించియొకొన్ని సంవత్సరంబులు

బాలుఁడై మూర్ఛతత్పరతమెఱుఁగు

గాముకుండె కొంతకాలంబు యశావన

కాంతలరతికేళిఁ గడపుచుండు

బుత్ర)పాత్రులఁగని పొక్కుచుఁగొన్నాళ్ళు
 కౌమారదశభ్రాంతి గలిగియుండు
 వార్ధకంబునఁడనువెల్ల వణఁకుచుండు
 నిట్లు వ ర్తించునరుఁడెట్లు నెఱుఁగునిన్ను ||పుడ|| 98.

నీ|| అండపిండముల బ్రహ్మాండంబుననునీవె
 బ్రహ్మాండముననున్న బయలునీవె
 విష్ణుదేవుండునీవే యీశ్వరుండునీవె
 యజుండునునీవె కృతాంతుఁడీవె
 సూర్యచంద్రులునీవె సురలు శ్రుతులునీవె
 యబ్ధులన్నియునీవె యనలుఁడీవె
 నీకుక్షిలోపల నిఖిలంబుపుట్టుచు
 నడఁగుచునుండు నెప్పుడుమహాత్మ
 నీవుస్థాలసూక్ష్మాతీత నిర్మలుఁడగు
 సుస్థిరుఁడవంచు మదిలోనఁజూడఁదలఁతు ||పుడ|| 99.

నీ|| అణురేణుపరిపూర్ణ డగుచునుండెడివాఁడు
 సోమసూర్యులను చక్షువులవాఁడు
 నిత్యంబునత్యమే నెఱపుచుండెడివాఁడు
 నిత్యకల్యాణుఁడై నెగడువాడు
 పాలమున్నీటిలోఁ బవ్వళించెడువాఁడు
 పాదంబులనుగంగఁ బడయువాఁడు
 ఉరమునందునలక్ష్మి యొప్పుచుండెడువాఁడు
 సక్షి వాహనమెక్కి ప్రబలువాఁడు

నాభినలుననుగన్న యనాదివాఁడు
 దీనకరిమొఱవినిప్రోవఁ దీవురువాఁడు
 ఉర్వివల్భివేడు పురమందుండువాఁడు
 వనితనరసాంబనెపుడు గానఁగలవాఁడు॥ 100.

సీ॥ శ్రీరంగపురమునఁ జెలఁగినేజూచిన
 నచ్చటనీరూప మమరియుండెఁ
 గాంచీపురంబునఁ గరమర్థిఁజూచిన
 నచ్చటనీరూప మమరియుండెఁ
 గుంభకోణంబునఁ గొమరొప్పఁజూచిన
 నచ్చటనీరూప మమరియుండె
 రామేశ్వరంబున రంజిల్లఁజూచిన
 నచ్చటనీరూప మమరియుండె
 నెచ్చటెచ్చటఁజూచిన నచ్చటచట
 సొచ్చునీముచ్చటలె గానవచ్చెనయ్య ॥పుడమి॥ 101.

సీ॥ వరదరాజానేను వర్ణించుపలుకులు
 వజ్రహారమునీకు పనుమతీశ
 విష్ణురశ్రవనీకు విన్నవింతువినుతి
 మకరకుండలములు మానివండ్య
 అమరవందితనిన్న నాశ్రయించెడుభక్తి
 హస్తకంకణములో యంబుజాక్ష
 పరమపురుషనేను బరియించుపద్యముల్
 పచ్చలపతకముల్ పద్మనాభ

ఇట్టిభూషణములచేత సంపానర్చి
భక్తితోఁ దులసీదర్శానిముచేతు ||పుడమి|| 102.

సీ॥ హరిసీదుక్తన యనుకుతారమున న
జ్ఞానకాననమును సఱుకఁగంటి
రామసీసేవయ్యె రవిదీప్తిచేతనా
కామాంధఁకారంబు గడవగఁంటి
నచ్యుతసీపూజ యనునావచేనాదు
దుఃఖాబ్ధియవలీలఁ దొలగఁగంటి
నవ్యయసీనామ మనుసుధఁజవిగొని
దేహతాపంబును దీర్చికొంటి
నిన్నుగనుఁగొంటినితరంబు నెన్నకుంటిఁ
దొంటినాభాగ్యమంటినో తోయజాతు ||పుడమి|| 103.

సీ॥ అండపిండాండబ్రహ్మాండఁభాండములెల్ల
నిండియుండెడినీకు దండమయ్య
సోమభాస్కరులు చక్షుద్వయంబులగు బ్ర
హ్మాండనాయకనీకు దండమయ్య
ఉరమందుశ్రీలక్ష్మీ యొనరనాభినిబ్రహ్మ
తనరుచుండెడినీకు దండమయ్య
ఉరరమందఖలంబుఁ గుదురుగానుంచిన
చండాంశుకులదీప దండమయ్య
దండమూర్తివిసీకిదే దండమయ్య
దండితారాతిసీకిదే దండమయ్య ||పుడమి|| 104.

నీ॥ మరక తాడిసురత్న మణికిరీటముదాల్చు
 మ స్తకంబునకీదె మంగళంబు
 శంఖసుదర్శనశౌజ్ఞం ఖడ్గదాద్ర
 మహితచతుర్భుజ మంగళంబు
 శ్రీవత్సకౌస్తుభ శ్రీవనమాలలు
 రంగారు నెదకును మంగళంబు
 జగములరక్షింప జాహ్ను విఠ్ఠుబుట్టించు
 మండనాంఘ్రులకును మంగళంబు
 మకరకుండలధరనీకు మంగళంబు
 మంగరాచలధర శుభమంగళంబు
 పుడమివల్లివేడు పురాధ్యభూరియశము
 సుదతిసరసాంబరక్షకా శోభనంబు॥

105.

నీ॥ లాలిమన్మథరూప లాలిసత్కులదీప
 లాలివివాహ వినీలదేహ
 లాలిలోకాధార లాలిశుభాకార
 లాలికనకచేల లీలబాల
 లాలిఖండితవాలి లాలిదయాశాలి
 ఖరదూషణకులాలి హరణకేళి
 లాలిరావణనాశ లాలిహృషీకేశ
 లాలిభవవిభంగ లక్షణాంగ

గీ॥ లాలిలక్ష్మణాగ్రజ నీతలోలాలి
 లాలిబుధనుత సద్గుణశీలాలి

లాల్లిశ్రీవల్లి వేడ్పుర పాలలాలి
లాల్లినరసాంబనుతనీకు లాలిలాలి

106.

సీ॥ అతిభక్తినరసాంబ యనునామెచ్చెప్పిన
సీసముల్ విబుధులు చిత్తగించి
యతిగణపాసంబు లెఱుంగనినాతప్పు
లెంచకమీరు మన్నించరయ్య
ఏజన్మలైనను నెపుడునీశతకంబు
భక్తితోవ్రాసిన బరంగజదివి
వినినవారలకెల్ల విహితార్థహితబుద్ధి
యాయురారోగ్య భాగ్యములువంశ
వృద్ధియగునట్లు హరివరంబిచ్చగాత
మెంతయుశుభాతిశయములు హెచ్చగాత
ముర్వివల్చివేడు పురమందుండునట్టి
వరదరాజులక్ష్మపచేత నకులకెపుడు॥

107.



ఓం.

శ్రీ కోదండరామచంద్రాయనమః.

వ ర ద రా జ స ం కీ ర న లు.

సీ॥ శ్రీవిఘ్నరాజ నేఁజేయువిన్నపములు
మదినుంచివిఘ్నముల్ మాన్పుమయ్య

ముక్కంటిపట్టినా మ్రొక్కెడిమ్రొక్కులు
కనులారఁగనినన్ను గావుమయ్య

గజముఖనీకృతుల్ గానంబుచేసెద
వీనులారఁగనీవు వినఁగదయ్య

మూషకవాహన ముందునిఁ నేవింపఁ
గొఱలేకపనులొనఁ గూడునండు

గీ॥ సిద్ధవరులనురక్షింపఁ జెలఁగినీవు
భువిశిలాపురంబందునఁ బొందుగాను
దాసులొనరించు నతుల ముదముగనంది
గరిమ నరసాంబఁబ్రోవుమా గౌరిపుత్ర ॥

విఘ్నేశ్వర కీర్తన.
రూపకము—భైరవి.

పల్లవి.

శ్రీచార్వతివరనందన నేవించెదబుధచందన

అనుపల్లవి.

నాపాపములను బాపుము నాపైఁగరుణనుజూపుము ||శ్రీపా||
చరణములు.

లంబోదరగజముఖ ఫాలాంబకసుత మిమ్ముఁగనిరి
అంబుజాసనాదులునన యంబునభీష్టములమనిరి ||శ్రీపా||
మూషకవాహనభక్తుల దోషములనుదుడిచి సం
తోషుఁడనైనన్నేలిన దోషరహితుఁడందురునిను ||శ్రీపా||
శీలలపురనివాసదేవ సలలితమృదుభాషరావ
చిలువలజం దెముధరించి చెలువుగనరసాంబనేల ||శ్రీపా||
సరిస్వతి ప్రార్థన.

సీ॥ వాణిపుస్తకపాణి వనజసంభవురాణి
గీర్వాణి బంభరకేశవేణి
బాలేందుముఖపుష్ప బాణునగ్రజానఖ
వికచాబ్జనేత్రి పవిత్రగాత్రి
ఇంతియానవిజిత దంతిదేహసువర్ణ
కాంతిసౌందర్య భాగ్యములదొంతి
అంబవాక్సతిశారదాంబ ధాతపదాబ్జ
భృంగసత్సాంగాంత రంగనిలయ

గీ॥ ధాతవాతెరనుండెడి ధన్యవీవు
విష్ణుదేవునికోడలా విద్వేప్రోడ
భారతీనిన్నునామదిఁ బ్రస్తుతింతు
సంతరంగంబులోనుండు మమ్మయెపుడు ॥

. కీర్తన రూపకము.

శ్రీరాగము.

వనజాననవనితానిను గొనియాడినవినవేలనె
అనయముమనమునవేడిన వినఁజాలవొ కనఁజాలవొ
మనఁజాలనె ననుబ్రోవవె ॥వన॥
ఏణిలోచన పల్లవపాణి యలిసీలవేణి
వీణాపున్నకపాణి పాణిశుకవాణి గీర్వాణియజరాణియో
॥వన॥

సారసదళనేత్ర సరసాంబస్తోత్రపాత్ర
శారదసితగాత్రశ్రుతి సారామలశాస్త్రాదిక సారాఖిల
వాగ్విలసని ॥వన॥

విఘ్నేశ్వర స్తుతి.

భైరవి. — రూపకము.

రారావిఘ్నేశ నను రక్షింపుముభవనాశ
రారాగిరిజాకుమార రామేరుసమానధీర
ఏరానాదోసములను వేగమెతునుమాడినీవు
రారారావేనివీడఁ బోరానీపాదమాన ॥ రారా॥

సరస్వతీ స్తుతి.

అంబాయిటురావేశార దాంబాననుబ్రోవవే
అంబుజాతుఁగూడిరావె యంజలిగావింతునీకు
గంభీరంబుగవీణను దంబురఁదాశముమీఁటుచు
జంభారివినుతనాహృద యంబున నుండంగవేగ ||అంబా||

కృష్ణ స్తుతి.

మాధవయిటురారా నా మనవినిచేకోరా
యాదవకులభూషణనే నీదరిఁ జేరితినిప్పుడు
వాదభేదమేలయ్యయ శోదతనయమేలాయిది
మోదమలరగరుడునెక్కి మోహనాంగిలక్ష్మీఁగూడి
||మాధవ||

శివస్తుతి.

కింకరజనములఁబ్రోవను బంకజాక్షునఘటంచు
వంకరదై వములవేడి వాంఛలనేనడుగఁబోను
శంకరనినునెఱనమ్మితి శర్వాణినిగూడినాదు
నంకటములఁద్రుంపుము సర సాంబనురక్షింపుమనుచు
||రారా||

కీర్తన ఆది.

(ఆరెనయ్యావలె)

రారగోపాల రక్షించుసురపాల
ఇటురమ్మా యదువంశబాల

ఘోరకలుషనిర్మూల కాంచనచేల

సిరివరభక్తపాల కరుణించకున్నమేల

కరిపాల విడఁజాల యీజాల మిఁకనేల || రార ||

మానవాధీశ మంజులమృదుభాష మణిభూష దనుజవిశోష

మనసిజవేష మామణిపోష

మానకకాపుశ్రీశ మర్యాద జగదీశ !

మునితోష మోహినివేష హృషీకేశ సర్వేశ || రార ||

వాసవమిత్ర వామనచారిత్ర వసుదేవదేవకిపుత్ర

పశుపతిస్తోత్రపాత్ర పావనచరిత్ర

పద్మాలయకళత్ర సరసాంబసుతపాత్ర

సుచరిత్ర సురమిత్ర మునిస్తోత్ర మోహనగాత్ర || రార ||

నామావళి — సావేరి.

వరములియ్యవమ్మ వారిజాక్షీనీవు వసజాననుని వనితనేను

గోరు || వరము ||

భక్తితోడనిన్ను బాడువారలకు ముక్తినిత్తువమ్మ మోహ

నాంగినీవు || వరము ||

సుందరాంగియరవిందనేత్రనీకు వందనంబులిదెడెందమలరఁ

గోరు || వరము ||

గురులక్ష్మీనాథు కోడలై ననీవు సరసాంబవాక్కు మెఱ

పించిసాక్కు || వరము ||

లక్ష్మీదేవి ప్రార్థన.

సీ॥ క్షీరసాగరపుత్రి వారిజాయతనేత్రి
 వనజాసననుత పాననసుగాత్రి
 నీలనీరదవేణి నిరుపమకల్యాణి
 తరుణాబ్జపాణి దైత్యారిరాణి
 చంద్రబింబానన చంద్రునిసోదరి
 కుందకుట్రులదంతి కోమలాంగి
 హరివక్షముననోల లాడుచుండెడుబోటి
 పచ్చవిల్తునిగన్న పద్మగంధి

గీ॥ కలిమిబలిమినినొన గూర్చుకంబుకంతి
 గిరిజవాణులతోనాడు సరసిజాత
 నీకుసాష్టాంగదండంబు నేనొనర్తుఁ
 గరుణనన్నేలుకొనవమ్మ కన్నతల్లి॥

కీర్తన—రూపకము ఫీల్.

ఏమనినేవిన్నవెంటు నిందిరాదేవీజననీ
 సోమునిసోదరివి కరుణఁజూడవేలనే జననీ ॥యేమని॥
 మానినినీవిపుడునన్ను మఱచితేలనే జననీ
 దీనపోషణియింకనాకు దిక్కులేరుగా జననీ ॥యేమని॥
 చాలఁగానేవేడినాను జాలమేలనే జననీ
 పాలవెల్లి పట్టినాచే పట్టిప్రోవవే జననీ ॥యేమని॥
 సరసిజదళనేత్రినిన్ను సన్నుతించెదజననీ
 సరసాంబపూజితా ఆనందదాయకీజనని ॥యేమని॥

నానూవళి ఆదితాళము.

శ్రీరాగము.

ఆదిలక్ష్మీనీ వాదరింపవమ్మ భేదమెంచి తెనామీదభరింప
లేను ||ఆది||

ఆదివిష్ణువక్షమందునుండుశ్రీద సాధుసజ్జనులను సంతసింపఁ
జేయరాద ||ఆది||

కోమలాంగినీకుఁగోపమేలనాపైఁ గామితార్థమిచ్చికావు
నాకుఁ బ్రాపుగాను ||ఆది||

సరసిజనేత్ర సద్ధర్మచారిత్ర శరనిధిచుత్రి సరసాంబ స్తోత్ర
వాత్ర ||ఆది||

పార్వతి ప్రార్థన.

సీ॥ శాంభవిచాముండి శర్వాణిశుకవాణి
చంద్రబింబానన చంద్రమాళి

హైమవతీకాళి యంబయుమాపర్ణ
సావిత్రియావన స్థితినేత్రి

ధూర్జటిదేవేరి ధూమ్రాక్షసంహరి
నిత్యమంగళకారి నిర్వికారి

బగళకాత్యాయని భైరవిమోహినీ
త్రిభువనపాలన దివ్యమూర్తి

గీ॥ హరికిసోదరి మహిమాసురాంతకారి
 సింహవాహనమెక్కెడు శీతనగజ
 వ్యాఘ్రచర్మాంబరధరు నర్థాంగినీకు
 డండమర్పింతునమ్మ వేడండయాన ॥

శారిప్రార్థన.

శ్లో॥ ర్థన—ఆదితాళము.

కమాన్ ధాగము.

శారినినునేగొనియాడుదు ననుగరుణజూడు కాత్యాయనీ
 యంబ కారుణ్యశృంగారగాత్రి ధారుణిధరసుపుత్రి ॥శారీ॥
 శంకరినామదిలోని సంకటముల్ పాపుమని పాంకముగావేడిన
 నీ కింకనుదయరాదెజనని శంకరునిరాణివమ్మ ॥శారి॥
 పన్నగభూషణురాణి పల్కవెపన్నగవేణి చిన్మయమూర్తిని
 నినునేవించెడఁగల్పవల్లి శ్రీపతిసోదరివితల్లి ॥శారి॥
 ఇందుధరసుందరినా డెండమునందుండగనె నిందలునీకొందు
 నశే నిరతమునినువేడునట్టి నరసాంబనేలుచేపట్టి ॥శారి॥

బ్రహ్మదేవుని స్తుతి.

చం॥ కపటముగాదువాణిధవ ! కావుదయారసముంచినన్ననే
 జవలతనున్నదానమఱి శారదనంపి తుమింపకుండిన
 అపకృతిగాదెనీవుసురులందునఁ బేరువహించుటెట్లు ? వి
 వ్యవముననన్ను నేలినయశంబగు శ్రీహరిరుద్రులందునఁ ॥

విష్ణుసుతి.

ఉ॥ వారిజనాభనీచరణవారిజముల్ స్మరియించిముందటన్
వారిజసంభవాదిమునివంద్యులు ధన్యులునైరటంచునే
వారునువీరుడెల్పంగను వాంఛితదాయకుఁడౌదువంచునో
వారిజనేత్రనీకిపుడు వందనముల్ పొనరింతుమాధవా॥

కీర్తన—ఆదితాళము.

ధన్యాసిరాగము.

శ్రీధరయనుకొనుమీ దామోదరుగనుకొనుమీ మనసా
॥శ్రీధర॥

పేదటికంబనిభేదంబెంచక సాధుజనంబులసంగతివిశువక
॥శ్రీధర॥

కలిమిగలిగెననిగర్వముఁజెందక కులవిద్యలుబలములపెం
పొందక ॥శ్రీధర॥

సతిసుతహితతతినక లవిభవములు సతమనిమదిలోసంతో
షింపక ॥శ్రీధర॥

పరధనంబులకుఁ బరుగులువాఱక పరదారల సౌందర్యముగో
రక ॥శ్రీధర॥

హరిభక్తులపై నాగ్రహముంచక పరులనంపదలఁబరిగొని
ముంచక ॥శ్రీధర॥

అనవరతమునరసాంబనుమనిచెడు జినార్దనుఁడుభవజాడ్య
వైద్యుఁడని ॥శ్రీధర॥

శ్రీరస—ఆదితాళము.

బేగడ.

పూజచేసెదఁబురుషోత్తముని నే ||పూజ||
 పూజచేసెదను పుణ్యమునుగోరి
 జాజిపూలతోను జానకీజానిని ||పూజ||
 రాధానాథుడైన యాదిదేవుడైన
 వేదవేద్యుడైన సాధుపోషకునినే ||పూజ||
 సరసిజాతునిన్ను సరసమాంబచెన్ను
 మెఱుఁయఁజేయుచున్న స్మరణమనెడుపూల ||పూజ||

ఈశ్వరస్తుతి.

శా॥ కైలాసాద్రినివాసనీసఖముఁదాఁగొంట్రించిభ్రాంతాత్మయై
 శైలాత్మోద్భవవేడ నిచ్చితివియుష్మద్దేహమర్థంబునా
 కాలీలభవనాశనంబయిన మోక్షానందమిప్పించిత్వ
 త్కూలఁబెక్కఁగఁజేయుమయ్య కరుణాకూపారయేపారఁ
 గె||

శ్రీరస రూపకము—ఫీల్.

కైలాసనివాసనన్ను గరుణజూడరాదేవా
 శైలజాపతినీకునాపైఁ జలములేలరాదేవా ||కైలాస||

చంద్రభాస్కరాగ్నినేత్ర చంద్రశేఖరాదేవా
 యింద్రదేవతాదివినుత యిందువేగ రాదేవా || కైలాస ||
 పన్నగభూషణుడనాకుఁ బ్రాపునీవెరాదేవా
 చెన్నుగానాచెంతఁ జేరి చింతదీర్చరాదేవా || కైలాస ||
 శంకరానీభక్తులకును గొకరుండరాదేవా
 నా సంకటములు ద్రుంచుటకును సమయమిదేరాదేవా
 || కైలాస ||

నారదతుంబురగాన నాదవినోదాదేవా
 నారాయణసఖుడప్రోవు నరసమాంబనుదేవా || కైలాస ||

ఉ॥ కంటినిగోపురంబు కఱకంతనివాసముఁ జేరికన్నులన్
 గంటినివ్యాఘ్రచర్మధరుఁ గంటిహరున్ గిరిజామనోహరున్
 గంటినిశంభునీశు శీతికంఠుఁడ్రిశూలుని భస్మధారునిన్
 గంటినినాగభూషణుని గంటిశివున్ బొమ్మమీదిచూపునన్ ||

అంజనేయ కీర్తన.

హాపకము భైరవి.

అనిలజనీపదములకును నంజలిచేసెదనుగొనుమ
 పనిగొనినసురక్షింపను ఘనమా విసుమా హనుమా య
 నుమానించకప్రోవుము || అనిల ||

ఇనసూనునిచివుడవై యినజాగ్రజాబరిమార్పను
 ఇనవంశజుఁబ్రార్థించిన పనివాడని వినుతించెద జనుదేరు
 ము ననుబ్రోవుము || అనిల ||

అవనివిభుఁడుపత్నికొఱకు నంగుళీయమంపనీవు
 వ్లవగంబులతోడఁగూడి యావనిధిని నానలికిని రావలంబ
 ముగదాఁటిన ॥అని॥

సుర్వైరిపురమువెదకుచు సుదతినిగనిమదిసలరుచు
 నరపతిముద్రకనొసంగి నాతిసేమమెల్లఁదెలుప
 కరునలిసుతనీఘనమును సురలెల్లను వినుతింపఁగ
 ధరశాశ్వతయశ మొందితి నరసాంబనుతార్తరక్ష ॥అని॥

సూర్యస్తుతి.

చం॥ దినకరసీవునత్యమను తేజముచేసురప్రార్థితుండవై
 దినములుసేయుచున్విమత ధీరులద్రుంచుచుదీనపాలనఁ
 దనరితిలోకయామిపయి ద్వాదశకాంతులలోకబాంధవుం
 డనఁదగినస్యవృద్ధికరుఁ డైనప్రభాకరనీకుమ్రొక్కెదన్ ॥

క్షీర్తన.

మాపకము హరి కాంబోజి.

ఉండేదిమాధవుఁడొక దూరక చెడిపోకెమనస ॥ఉం॥
 అండపిండాండబ్రహ్మాండ భాండమెల్లనిండి ॥యుండేది॥
 శూన్యండై స్థూలుండై సుస్థిరుండై పూర్ణుండగుచు
 మాన్యండై జగమెల్లను మానకరక్షించివెల్లు ॥చుండేది॥
 చంద్రభాస్కరులుతనకుఁ జక్షులై వర్తింపనలువ
 నందనుఁడుగనరసాంబనింపొందఁగరక్షించివెల్లు ॥చుండేది॥

కృతి.

ఆదితాళము బిలహరి.

రారనందయశోద బాల రాధారుక్మిణిలోల ప్రోవఁగ ||రార||
రారమ్మనినీ పేరునఁబలిచిన మేరానన్నిడ సాగననేత్రుఁడ
వారిజనాభుఁడ ||రార||

బాలకృష్ణుఁడ జాలమేలర చాలనమ్మితిరా
వేలగోపికలోలనంచుని బాలయిఁక జా, గేలరనేతా, శర
విడఁజాలర ||రార||

ఇందువదనుఁడ కుందరదనుఁడ మందరధరుఁడ
అందమగునర విందాంఘ్రులకిదె నందనములో యిందిరన
దనా యింనువదన యిటు ||రార||

నారదార్చిత నాగతల్పక సరసమాంబనుత
వారిజాననవందితరఘు వీరనాయెడ విరసము సరసము పరు
సముఁజూపక ||రార||

క్షర న.

ఏక తాళము రాగము—బౌద్ధ.

(హేవినాయకా)

బాలకృష్ణుఁడ గోపాలకృష్ణుఁడ
కాలయవనజరాసంధ కంసజిహ్వుఁడ ||బాల||
నీలశ్యామల పర్వ పాలితాళుల నీ

పాలబడితినేలుటకీక జాలమేలరా ||బాల||

నుండరాకార గోప నండకుమార నీ

యందమైనపాదములకు వందనములురా ||బాల||

ఎంతోవేడిన నీకుఁ బంతమేలరా ఈ

పంతమెల్లవిడిచి దయను బల్కవేమిరా ||బాల||

దీనురాలరా దిక్కులేదురా యో

దానవహరనీవెదిక్కు గానబ్రోవరా ||బాల||

నరసింజోదరా విశ్వాఖిలోదరా శ్రీ

నరసమాంబహృదయమందు మెఱయుచుండరా ||బాల||

కం॥ రారాయనినేఁబిలిచిన రారాదానీకునింతరాజసమేలా

యేరా భక్తులవిడుచుట మేరారఘవీరయింతమేలం బేరా॥

స్తోత్రం.

అటతాళము ఆనందభైరవి

శ్రీరామాననుబ్రోవరాదా నాకోరినకోర్కెలగడతేర్ప

రాదా

వారిజనాభనీమీఁద భక్తి వాంఛగల్గివేడువనితనేఁగాదా

||శ్రీరా||

ఎంతవేడినగాని నీవు నా చింతదీర్పుమటంచుఁ జెప్పినరావు

పంతమాపల్కుకున్నావు ముందు నెంతటివారలనేలియు

న్నావు ||శ్రీరా||

రాక్షసాంతకలక్ష్మిలోలా నాకు నీక్షణంబునవచ్చిమోక్ష

మీవేల

ఆక్షేపణము నేయ మేలా నేను సాక్షి పెట్టినిన్ను సాధింతుఁ
జాల ॥ శ్రీరా॥
కరినిగాచినవాఁడవంచు నిన్ను పరిపరివిధముల వలచి
ప్రార్థించు
నరసాంబపై నెనరుంచు శ్రీమన్నాథ సత్కీర్తిపోనాడక
గాంచు ॥ శ్రీరా॥

క్రీ. రస.

ఆదితాళము—సావేరి.

ఇనకు లేశసామి యిందు రావదేమి మనమునందునను
మాన మేమొనీకు ॥ యినకు॥
సారసాక్షినిన్ను గోరిపిల్వగాను
మారుపల్కలేని మాన మేమొగాని ॥ యినకు॥
దాసులరక్షింప గాసియించు నెంచి
మోసగించియెచట మూలదాఁగినావో ॥ యినకు॥
యిట్టివాఁడవని యెఱిగినిన్నుబుధులు
పట్టివారిమదిని గట్టివేసిరేమొ ॥ యినకు॥
నరసాంబబోన నాఁథుడీవెగాని
పరిపూర్ణభావ పరమాత్మదేవ ॥ యినకు॥

శా॥ లక్ష్మీనాయకనీవునాపయిని వాల్మభ్యంబుతో బాపము
లక్షిణోద్ధతిద్రుంపనీపదములే సత్రాంతమునమ్మితి
రక్షింపక మఱినివెగాక ప్రభువీ బ్రహ్మాండమందెవ్వరే
పక్షింద్రువడే నెక్కివచ్చియింక నాపక్షంబునందుండవే॥

కే. ర. న.

రూపకము—ఆనంద్యభై రవి.

నీటు సేయ మాట రాహరి సనుబ్రోవకిట్లు || నీటు సేయ ||
 నీటు సేయ నీభక్తుల కూటములను జాటించెద
 నేటికిమి బోటికింత మాటగలుగ మంచిగ గునె || నీటు సేయ ||
 నీలవర్ణ నీగుణములు నిరతిమునే నుతియింపంగ
 ప్రాలుమాలిబదులు పలుక జాలవొనన్నేలనింత || నీటు సేయ ||
 లక్షింపంగ సీకన్న ను రక్షింపను బదులెవ్వరె
 పక్షిం ద్రుని నెక్కివచ్చి యీత గణమున బ్రోవకిట్లు || నీటు సేయ ||
 నాపాపములను బాపంగ నోపన్న గళయననీవు
 ప్రాపనుచును నినునమ్మితి శ్రీపతిరక్షింపకిట్లు || నీటు సేయ ||
 సరివారలు శ్లాఘింపంగ బరిజనములు వినుతింపంగ
 నిరతము నిను నెఱుంగుమీస నరసాంబను బ్రోవకిట్లు || నీటు సేయ ||

నామావళి.

ఆదితాశము—కావీ

వేళయిదేరా వేణుగోపాలా ఆదరించినా బాధలుమాన్వగ
కోమలదేహనాకోరిగిదీర్చరా సామజపాలనక బ్రేమజూ
చుటకు || వేళ||
మందరోద్ధార సుందరాకారా సందియమేలర సాధుల
బ్రోవగ || వేళ||
నందకుమారా నవనీతచోరా అందునించునరసాంబసు
బ్రోవగ || వేళ||

కం॥ వరదాయననీవిదుగో ! యరుడెంచితి ననగరాదె ? యబ్జ
వినేత్రా ।

సరియనికరుణించినచో సరివారలలోననీకు స్వల్పంబగునే?

రస.

అటతాళము—ముఖారి.

వరదాయనినిన్ను వర్తించుచుండగ వచ్చిచూడరాదా నా
మదిగల్గు వాంఛదీర్చరాదా ॥వర॥
కరివరునేలిన సిరివరుడనినిన్ను మఱిమఱివేడిస మానమే
లరభక్త ॥వర॥

ఇందిరాపతినిన్ను పెయ్యాఱువిధముల నెంచుటవినవేలా
ననువిడచుటానందము జయశీలా
ఎండఱొభక్తులనందడిచేమఱియిందువో యిదిసీకాచా
దమటరశ్రీ ॥వర॥

అండపిండాండబ్రహ్మాండభాండములెల్ల నిండినరఘునంద
నా యాదవకులమండన సంక్రందరా
అండజవాహన కుండలిశయనవే దండరక్షకనాయండ
నుండపెభక్త ॥వర॥

వాసవార్చితస్వప్రకాశవైకుంఠపురీశా యిటురావా సర
సాంబసు భాసురంబుగఁగవా
దోషరహితజగదీశా నీదాసుల మోసముచేసినదోసమయ్య
భక్త ॥వర॥

నామావళి—ఏక తాళము.

వరదరాజవరములివ్వ వేమినాసామి ద్విరదరాజమిమ్మువే
డఁ గరుణతోరక్షింపలేదె ||వరద||

దశరథసుతదయతోబ్రోవ రాదా నానోవానా
పశుపతిపఖపద్మనాభ పాకశాసనాదివినుత ||వరద||

నిరతిశయవి నిర్మలాంగ రావా నన్నుబ్రోవ
పరమపురుషపంకజాక్ష పన్నగేంద్రశయనవేగ ||వరద||

నారదతుంబుర గానవిలోలా నరసాంబగావు
నారాయణనందతనయ నగధరహరినరకేసరి ||వరద||

ఉ॥ అక్కటనన్ను గావగలయాప్తులుబంధులు లేమిఁ జేసియే
దిక్కునులేక శ్రీహరియె దీనులపాలిటిదేవుడంచునే
నిక్కమునమ్మినీచరణ నీరజముల్ మదినుంచిభక్తిమై
సాక్కుచువేడుపల్కుచెవి సోకనిదేమిపరాకురాహరీ॥

రస.

ఆదితాళము—ధన్యాసి.

మాధవననుగరుణించరా నామనవియొకటియాలించరా
యాదవకులపాధోధిచంద్ర నన్నాదరించనీకేదయరావలె
||మాధ||

మున్నుధ్రువునిరక్షింపవా యల్ల మొన్నకరినిమన్నింపవా
నన్నుబ్రోవనీకన్నదై వముల నెన్నబ్రోనునాకన్నులానహరి
॥మాధ॥

ఎంతవేడినరావుగా నా చింతదీర్పకున్నావుగా
పంతమేలనీయంతవారలకుఁ గంతుజనకనా చెంతనుండి
యింక ॥మాధ॥

నందగోపకుమారుడా నరసాంబబ్రోవుసుకుమారుడా
మందరధరగోవిందనాయెడను సందియమేలరసారసనేత్రుడా
॥మాధ॥

నామావళి.

ఆదితాళము—బౌళి.

మాధవరారా మానములేలర మోదముతోనాకు మోక్ష
ములీయంక ॥మాధ॥

గోపాలప్రీరా గుణగణహారా గోపికలోలనాపాపముఁబా
పంక ॥మాధ॥

భావజాకారా పాపసంహారా కావరారమేరు ధీరగంభీరా
॥మాధ॥

పరమపురుషవర పంకజలోచన నరసాంబనుత నందసుపుత్ర
॥మాధ॥

కం॥ రక్షించుదీనురాలను శిక్షించుచుదోషములను శ్రీభూవర

నాక్షత్రణమెకోర్కులొనఁగి కటాక్షించుచు నాదుచేవిడ
కుముమురాఠీ॥

రస.

ఆదితాళము—ఆనంద భై రవి.

విడువనురా రామా నీపాదపద్మముల విడువనురారామా
వడుగవై బలిని మూడడుగులడిగికోల్చి
పుడమిక్రిందికి దైత్యునడచినపాదముల ॥విడువనురా॥
సోమగాళింగునిం గర్వమడచుచు
మేటిగనాడిన మీపాదపద్మముల ॥విడువనురా॥
అవనిజకోటకు మున్నడవితిరిగిబడలఁ
బవనజుడొత్తిన పాదపద్మములను ॥విడువనురా॥
కంబుకంతులుగోపి కలఁబోలిభక్తినర
సాంబచేబూజల నందినపాదముల ॥విడువనురా॥

ఆదితాళము—కన్నడ రాగము.

సోచేయివీడన్యాయమా రామయ్య నీచరణంబుల నెఱనమ్మి
యుండ ॥నా॥
నిన్నుగోరినేను నిరతముపూజంప నన్నుఁబ్రోవనీవు కన్నడ
నేయుచు ॥నా॥
దిక్కు లేనిదాన దేవనిన్నుమాన మక్కువనునీవునిక్కముగఁ
గావు ॥నా॥
సారసనాభుండ సాధుపోషకుండ నారదనుతుండ నరసాంబ
పోషకుండ ॥నా॥

కం॥ నందునినందననీ నర విందదళాక్షులనుగూడి విబుధులు
 మెచ్చు
 బృందావనినిజరించిన సుందరధరమూర్తినికు శోభనము
 హానీ॥

క్షీ ర్త న .

అబతాళము—ఆనందభైరవి.

నందనందనాయుదురావేలభక్త బృందపాలనయంతచలమేలా
 మందరోద్ధర భక్తులందఱునుతియించు నందడిచేమఱచియుందు
 వొ ననుబ్రోవ ॥నం॥

మున్నద్రాపదినభచూడంగ మానమునుదీయ నినుగొని
 యాడంగ

చిన్నికృష్ణానీవు చెలువకప్పుడువల్వలెన్నెన్నొయెసఁగినావన్నది
 నిజమైన ॥నం॥

ఘోరమైనట్టి శ్రోధముఁబట్టి పుత్రకునిబాధింపఁగ స్తంభమునఁ
 బుట్టి

కోఱలుగలిగిన ఘోరసింహంబవై క్రూరదానవునపు గూల్చినది
 నిజమైన ॥నం॥

సురనరలోకాధిపరిపాలా ధర నరసమాంబనుబ్రోవుమీవేళా
 సిరితోడనీవేగి నరగమకరిఁద్రుంచి కరినాథునేలిన బిరుదునిజం
 బైన ॥నం॥

నామావళి—ఆదితాళము.

నందనందానన్నలుదేవా సశుబ్బుండపాలనగోవిందుఁడా యా
 నందుఁడా

ముచికుండవరద నవకుండరదన రాకేందువదన మునిచందన
నంద ||నంద||

బాలుడై చోరుడై గోపాలుడై జారుడై
బాలుడుదుడుకని గోలనుగట్టిన మేలుగమద్దులఁ గూలఁదన్న
యదు ||నంద||

ఇందురా రఘునందనా కందురా నేమందురా
మందరధరనీ నుందరాంఘ్రులకు వందనముల నింపొందఁ జేతు
యదు ||నంద||

సిరివర మొఱిలిడ సరియేరా బిరబిరఁ
గరివరుఁగాచిన కరుణనునిప్పుడు పరువడినరసాంబసు బ్రోవుము
యదు ||నంద||

ఉ॥ శ్రీహరినీదుమూర్ధమునఁ జెన్నలరారఁగిరీటమూరహిం
బాహుపురుల్ విమూల్యమణిభవ్యసుహారములున్ వెలుంగ
నీదేహమునన్ నువర్ణపట దీధితులొప్పఁగవై నతేయసద్
వాహనుఁడౌచుఁగన్పడి కృపన్ ననుబ్రోవుము శ్రీర
మాధవా॥

కీర్తన .

ఆదితాళము—కాపీ.

రావారాఘవా దేవా నినునమ్మిన దీనులఁబ్రోవా ||రావా||
రావానేనీనేవఁజేసెద నీవాఁగోర్కెల నినకులతిలకా ||రావా||
ఎంతవేడిననేలరావు నీయంతవారలకుఁ బంతమేలహరి||రావా||

కంతుజనకశ్రీ కాంతవిభుడనా వంతలఁగలిగిన చింతదీర్పఁగను
రావా॥

వరకిరీటమును మకరకుండలాల్ కరకంకణములు కాంతిచెలం
గఁగ॥రావా॥

సురవరులును గిన్నఁగులును బొగడఁగ సిరితోఁగూడుక మురిసిన
వేడుక ॥రావా॥

వారిజాస్త్రకుల వారిజనాయెడ నేరమొంచనేనెంతదాన హరి
॥రావా॥

వారిజాక్షునరసాంబకుఁగోరిక లూరనొసఁగఁబరివారమెసఁగని
టు ॥రావా॥

శ్రీ ర న .

అటతాళము—బ్యాగ్.

(ఈరమ్యనగరమే)

మాధవయదుకులపాధోధిచంద్రమ శ్రీదేవిహృదయాబ్జభృం
గనన్నాదరించుదయాంతరంగా దీనసాధుపోషక శోభనాంగ
భవవిభంగ ॥మాధ॥

సుందరరూప వసుంధరాధిప పశు బృందపాలన యిందురారా
యరవిందలోచనప్రోవవేరా సురవందితనీకు మ్రొక్కెదరా
అరివిదారా ॥మాధ॥

పరిపరివిధములఁ బ్రార్థన చేసినఁ బర మపూరుషపల్క వేలా
యింతయర మరచేయుటమేలా ప్రోచు బిరుదందినట్టిగోపాల
జాలమేలా ||మాధ||

నరమృగరూపవా నరభూప పరితాప హరణపరాత్పర నీవు
సాధువరులనుగాపాడినావు అట్లు నరసాంబను వేగప్రోవు
మేలబిగువు ||ఓమాధ||

నామావళి.

ఆదితాళము—సురట.

రారాబాలగోపాల సన్నేల జాగులేలరా వేగ ||రారా||
ఎంతోవేడినానురా నీచెంతనుజేర్చుకోరా వేగ ||రారా||
చాలసమ్మినానయ్యా ఇంత చలమేలప్రోవవేగ ||రారా||
సరసీజనేత్రరారా నరసాంబనుగాచుటకు వేగ ||రారాబాల||

కోర్తన.

ఏక తాళము ఆనందభైరవి.

వీరాగోపాలపల్కవు నీదయఁజిల్కవు మతేమియంటినయ్య
మానమేలరా ||యేరాగోపాల||
సురేంద్రపాలనన్నుదయఁజూడకుండిన సరేమునీంద్రులెల్ల
నిన్నుజొకచేతురు ||యేరాగోపాల||
సరేంద్రవినుతనీకు నింతపరాకేలరా

కరీంద్రప్రణతనీవునన్ను గరుణఁజూడరా || యేరాగోపాల||
 నరసాంబఁబ్రోవ నీకింతయరమరలేలరా
 కరుణాకరమూర్తివి స్త్రీగంటఁజూడరా || యేరాగోపాల||
 ర్తన.

అటతాళము—కాపీ.

హాస్యముగాదుకాదు ఆర్జునతోనువాదు || హాస్యము||
 మోసముచేయరాదు దోసముకాకపోదు || ధర||
 భాసురంబుగఁబరమభక్తుల భంగపఱచెడుపరమలోభుల
 దూసికత్తులనాలుకలు దెగఁగోసి వేతురు యమభటులు
 || హాస్య||

ముద్దులకృష్ణలేరా ముందుగనిందురారా పద్దులునీకునేలా
 వద్దుర నంద బాల
 సద్దసేయకనీవుగొల్ల ముద్దియలకడఁజేరివెన్న
 ముద్దులను మెక్కుచును దాసులయొద్దఁజేరక యుండుటిది
 || హాస్యము||

సామజపాలరారా సాగిలిమొక్కినారాప్రేమనుజూడవేరా
 నేమనలేనుధీరా కామితార్థములిచ్చిమును నిష్కాములను
 గడతేర్చినట్టిస్వామినా మొఱవినకనీమది ప్రేమదప్పియుండు
 డుటిది || హాస్య||

సారసనేత్రనీవు సాధులఁబ్రోచినావు నారదవంద్యనేడు
 నరసమగృహఁజూచువారిజాసనవందితా సరివారిలోఁబరిహాస
 మేలర సారెసారెకుదలఁపనీవిటు తేరతేరకుఁజూచుటలు
 || హాస్యము||

రస.

ఆదితాళము తొహరా.

కృష్ణానిర్మలయాదవకుల వర్ధిష్ఠాననుబాలించరా
తృష్ణనుదగిలిదిక్కెఱుగక చింతించెదనది తొలగించరా
||కృష్ణా||

సంసారంబనునబ్ధిమునిగినే సరిగనీడగాలేనురా
హంసగమనజనక నీదునామంబనునావనుదాటించరా
||కృష్ణా||

కమలోదర మోహంధకారమునఁ గనులుగానకున్నానురా
అమరవినుత నీజ్ఞానాంజనముననమితదోషములఁ బాపరా
||కృష్ణా||

ఈక్షణముననాకభయమిచ్చుటకు నిందిరేశకృపఁజూడరా
పక్షివాహనంబెక్కివచ్చి ప్రత్యక్షంబుగరక్షించరా||కృష్ణా||
అరమరలేలరభక్తులఁబ్రోచెడు నాదిపురుషుఁడవునీవెరా
||కృష్ణా||

నరసాంబనుబ్రోపింపను గ్రక్కున నందనందనావేగరా
నామావళి.
||కృష్ణా||

ఆదితాళము సురటి.

కృష్ణానన్నేలుకోరా యశోదబాల
||కృష్ణా||
కృష్ణాయనుచుఁదొల్లి కృష్ణవేడఁగసీవు
||కృష్ణా||
కృష్ణమావల్వలిచ్చి కష్టముతీర్చితివట
||కృష్ణా||
దుష్టతారాక్షసుల నప్తపఱచిధర
||కృష్ణా||
నప్తభార్యలను నిప్తమతిఁగొన్నావట
||కృష్ణా||

క్రీ.రస.

ఆదితాళము—ఆనందభైరవి.

ప్రోవరా నన్ను భూమిజామనోహర భూవరసుకుమార
 రావామాధవనీదు నేవఁజేసెదనాచు భావమెఱిగినా
 భవబంధములను దెగఁగొందిగ్రక్కున ||ప్రోవరా||
 దంతినరునిగావలేదా శ్రీకాంతదీనులఁబ్రోవరాదా
 ఎంతవేడివఁగా సుంతవినవునాతోఁ బంతములేల
 భగవంతుడయిఁకనా చింతలుదీర్చి ||ప్రోవరా||
 అసురశిక్షకసుశ్లోక ఓలరవిందసయనపరాకా
 పశుపతిమిత్రనా పాపములను నెడఁ బాపినీనిజమైన
 రూపుఁజూపిదయ దోపజేయుమిఁక ||ప్రోవరా||
 పరనుపురుషనాతోఁబల్కువా యెంతొ బ్రతిమాలినడయఁ
 జల్కువా
 అరమరలేలర సిరియురధరహరి సరసాంబమనమా
 నందమునొందగ నుండిచెంతను ||ప్రోవరా||

నామావళి.

ఆదితాళము—శుద్ధబంగాళ [తొలినేఁజేసిన]

హరినేఁజేసిన దురదృష్టంబో దురితంబులనెల్ల దొలఁగింపలే
 రా ||హరి||
 నాసరివారలు నవ్వగ నెవ్వగ రోసమునీసుచుబాసిపోలేదే
 ||హరి||

ఎంతోవేడిన నిడుమలబాధ కొంతైననుబోగొట్టగరాదా
||హరి||

సారసాక్షసరసాంబకృతంబు క్రూరమేమొయింత కొఱతవి
ధంబు ||హరి||

రస.

ఆటతాళము కాపీ.

తగునామాధన ననువిడనాడ ||తగునా||
జగతిభక్తజనములబ్రోవంగ ఖగగమనుడవునై దయా
మతి

మగువచిల్కగ మొగినిబల్కగ సొగసుగుల్కక రాకయుం
డుట ||తగునా||

సుందరంబగు నీపదములకు వందనంబొనరింతు నెప్పుడు
కుందరదనానన్నబ్రోవంగ సందియంబుగనుంట నీకిది
||తగునా||

దుఃఖమను నరకాబ్ధిలోబడి దిక్కుతెలియక నేనువేడిన
చుక్కువనురక్షింపజాలక చిక్కులబడద్రోయనీకిది
||తగునా||

ఎన్నివిధములవేడినను ప్రసన్నుడవుగాకున్నవాడవె
చిన్నికృష్ణానిన్ను నమ్మిన నన్ను మోసముచేయనీకిది ||తగు||
మారకోటిసమానసుందర సారసోదరసత్యరక్షణ
నారదవరదయనుచువేడెడి నరసమాంబనువిడువనీకిది
||తగునా||

అదితాశము—కమాసు (కాంభోజి)

ఏలయిటురావయ్య రఘువీరా జానకిలోల ||ఏలయిటు||
 మేలనుచునీదునేవ వాలాయముగనేజేయ జాలమేలనాపై
 మాసిపాలయివేళనన్న ||నేల||

నీలమేఘశ్యామానన్న నేలకున్ననీదాసులు
 కేలిసేతురయ్య జాగులేలశ్రీదశరథపాల ||ఏలయిటు||

మందరధరణయేలాటి సం దేహమునాయందులే

దెందుకురక్షింపవో నేనెఱుంగనుదేవా

కుందరదననీసేవలందె ప్రొద్దుపుచ్చునాపై

మందెమేలమేలనీకు వందనములొసర్తుదేవా ||ఏలయిటు||

సామజనాథునిపై న ప్రేమగల్గుటనుభక్తు

లేమఱియెఱుంగలేక పామరంబున

గామితార్థమిచ్చిదాసుల ప్రేమజూడవేనినిన్న

దామసంబుచేతవారు నీమానంబెల్లదీసెదరు ||ఏలయిటు||

సారసాక్షునిన్నువేడి వారిజాననాదులెల్ల

సారెకుసాయుజ్యపశవి జేరినారట

వారిజనాభనిన్నెపుడు కోరిదలచుచున్నయట్టి

నారదాదిమునులవలెను నరనమాంబుబ్రోచుటకు ||ఏలయి||

కీర్తన.

ఏకతాళము దర్భారురాగము (సీసమానమెవ్వరు.)

మోక్షవిమ్ముమోహనాంగ మోసమేలరభవభంగా
దక్షకులెవ్వరుశుభాంగ ధర్మసంగిఖగతురంగ || మోక్ష ||
వేణుగానలోలనన్న వేగమెరక్షించుమున్న
కరేణునాథుఁబ్రోచుటెన్న కృపనుసంరక్షితాపన్న || మోక్ష ||
ఎట్టిదీనులై నఁగాని యేలుటమర్యాదపూని
అట్టివిరుదుఁగై కొని యిట్టులెతివేభూజాని || మోక్ష ||
సారసాంబకయిటురారా సారెకుఁగొనియాడినారా
ధారునిసరసాంబహృద్వి హారకసుందరాకారా || మోక్ష ||

కీర్తన.

హుపకము—కాంభోజి (బిలహరి).

ఇంతచలమేలరారామా ననుబ్రోవఁగ నీకింత || చలమేల ||
ఎంతొవేడినఁజెంతఁజేరినా చింతలనిఁకదొలఁగించుటఁకింతచల||
ధరణిభారముమాన్పనెంచి దశరథసుతుఁడై జనించి
హరునియంబకంబుండ్రుంచి యవనిసుతవరించిమఱచి || తింత ||
తల్లివరముదీర్చనెంచి యిల్లువిడిచివనిజరించి
కల్లరిదానవిముక్కును కర్ణములుఖండించితి || వింతచల ||
మారీచువధిఁగిసీత మార్గముగానకతపించి
సూరసుతునిపరిచర్యల సోలివాలినేలఁగూలిచి || తింతచల ||

అవనిజానిలార్కనుతము ఖాన్వితుడై లసదయోధ్య
జవముమెఱయఁ జేరిననర సాంబవరద వన్నుతింపఁగ॥నింతచల॥

కీర్తన.

అటతాళము (రాముడేనాపంచప్రాణము.)

ఇష్టదైవము కృష్ణుడేనా కష్టదిక్కులుసాక్షిగ
దుష్టగుణములద్రుంచినామది నిష్టములనొనఁగూర్పఁగా ॥ఇష్ట॥
ఇందిరేశామునులహృదయము లందుఁజిక్కితొయిశ్వరా
వందసంబిడిమునులకును నీబంధనమువిడిపింతురా ॥ఇష్ట॥
కామశరబాధితలుగాయదు కాంతలేసినుబట్టిరా
స్వామివిడుచుటధర్మమనియా సఖులనేఁబ్రార్థింతురా ॥ఇష్ట॥
సరసిజాత్యుడుసకియరుక్మిణి సరసనుండెడినెప్పుడు
నరసమాంబనుమనుపనామెకు నతులొనర్చెదనిప్పుడు ॥ఇష్ట॥

కీర్తన.

ఆదితాళము—ముఖారి.

ఏమనివినుతింపుదు యదువంశతిలకానే నేమనివినుతింపుదు॥
సామినిన్నువేడ నామశేంద్రుడెగాని యోమహనీయమూర్తి
నామనమందుననిన్నేమని
ఇందిరమణదే వేంద్రునొఱకుము
మందరమెత్తు గోవిందనీమహిమనే ॥నేమని॥
హద్దుమీఱితివనిని బద్ధునిజేయజనని

మద్దులఁగూల్చిన ముద్దులకృష్ణని
నందనందన నరసాంబనుభోచునా
నందమునేఁడునా డెందమునందున

॥ నేమని॥

॥ నేమని॥

నామానళి.

ఏక తాళము శంక రాభరణము. (జోగి)

రామచంద్రుడా ననుబ్రేమఁజూడరా
సామజేంద్రపాలనాపైఁ జలములేలరా ॥ రామచంద్రు॥
స్వామియిందురా నిన్నేమనందురా
కామితార్థమిచ్చినన్ను గరుణజూడరా ॥ రామచంద్రు॥
కోపమేలరా నాకోర్కెదీర్చరా
తాపసమందార నాకుఁబ్రాపునీవేరా ॥ రామచంద్రు॥
ఇందువదనుడా యరవిందనయనుడా
నీ సుందరమగుపాదములకు వందనములురా ॥ రామచంద్రు॥
అమరవినుతుడా విమలచరితుడా
నరసమమకు మోక్ష మొసంగు నాగళయనుడా ॥ రామచంద్రు॥

క్రీరస.

ఆది తాళము—మోహన.

శ్రీశా పరమేశా ననుగావవేమిరా
కావవేమిరా గడతేర్చవేమిరా
నిన్నెగానియన్యదైవ మెన్నఁబోసురా

॥ శ్రీశా॥

నేనెన్నఁబోనురా నీకన్నలేకురా ||శ్రీశా||
 ఇంద్రేశసుందరాంగ వందనములురా
 వందనములురా యరవిందనయనుఁడా ||శ్రీశా||
 సన్నుతించుపారి నెల్ల మున్నుబ్రోవరా
 మున్నుబ్రోవరా యికనన్నగావరా ||శ్రీశా||
 నాగశయననిన్ను నెపుడు నమ్మియుండెడి
 నినునమ్మియుండెడి నరసాంబబ్రోవుమా ||శ్రీశా||

కీర్తన.

అటతాళము—ముఖారి.

ఇదియేమాశ్చర్యము నేనెఱుగనియింత కఠినహృదయము
 మదనజనకదీన నదనానీపదమాన సుదతినమ్మినదాన వదలు
 టసరియేనా||

విదితముగనాహృదయమందున వదలకయనీపదములందిన
 ముదితనై మోహంబుఁజెందినఁ బదవినొసఁగక మఱపునొం
 దిన ||దిదియేమా||

దంతావళనాయకపాలన మకరాంతకఫలదాయకా
 అంతరంగమునని న్నెంతోవేడినభక్తు లంతానీపదముల
 చెంతఁజేరించు

నెంతవేడిననీమనంబున నింతకఠినంబేలగలిగెనో
 పంతములువిడనాడినాతోబల్కువాదయఁజల్కువా||నేడిదియే||
 ఎట్టినోములునోచితిఁ బూర్వముననే నిట్టిజన్మమునెత్తితి

కట్టడిసీపదముఁబట్టకుండిననిక గట్టాయెవ్వరికాళ్ళు పట్టుదు
శ్రీహరి

పట్టువదలకునన్ను దేవకి పట్టిసీపదపద్మములనే
బట్టితినిభవబంధమెల్లను నెట్టుమనదయఁజూడకుండుట॥ఇదియే॥
కోమలాకారరావా నేఁగోరినకోర్కెదీర్చికావా
సామజనాథునిఁబ్రేమఁజూచిననాఁడై స్వామినా మొఱవినవేమి
సేయుదునయ్యో

కామితార్థంబిచ్చిభక్తుల నేమమునరక్షింపకుండిన
సోమసుందరనిన్ను దానులు ప్రేమదప్పినటందురయ్యో ॥ఇది॥
వారిజనాథరారా సీపదములకువందనములిదేరా
వారిజాసనమునివందితనామీఁద నేరములెంచిన నేనోర్వఁజాలను
సారసాక్షుఁడనిన్ను నెప్పుడు సారెసారెకుఁబిలుచుచుండెడి
భీరనరసాంబిక నుఁబ్రోవఁగ సాహసంబిక నేలనయ్యో ॥ఇదియే॥

కీర్తన. నూపకము—యదుకులకాంభోజి.

సారసాక్షనే నిఁజూడక భరింపనా దరింపుమిక
స్మరించెదను బరాత్పరుఁడ ॥సారసాక్ష॥
సుందరమగుమోమిం పొందఁగఁజూపిననా
నందంబునఁడెందంబున వందనమిడి పూజింతుర ॥సారసా॥
శరణంబంటినిరా కరుణనుజూడుమురా
స్మరియింతును బరమెంతును మొఱవినరా కమలోదర
॥సారసాక్ష॥

వరహరియనివేడు వరసాంబనునేడు
చేపట్టర యీపట్టన నేఁబట్టితి సీపదముల ॥సారసాక్ష॥

నామావళి.

అదితాశము — బ్యాగు.

ఏమిరశ్రీకృష్ణా యేమంటినామీదఁగోపమా
 కోపమా తాపమా సాపమా నాయందు ॥యేమిర॥
 సుందరాకారుడ నావందనములనెల్ల డెందమందుంచనిది
 లిందమా చందమా మందమా నేనోర్వ ॥యేమిర॥
 బాలగోపాల యీజాలమునీకేలరా చాలునునన్నెల
 చలమా మేలమా వైశమా నాయందు ॥యేమిర॥
 కరిరాజరక్షక కంసాదిశిక్షక నరసాంబరక్షింప
 సరసమా విరసమా పరుసనూ యీవేశ ॥యేమిర॥

కం॥ మూఢవయ్యాధరలోనా కాధారమునీవటంచు నాత్మ
 నెఱిగినే

మోదంబుననుతియించెద శ్రీధరరక్షింపుమయ్య శ్రిత
 మందారా॥

కీర్తన.

రూపకము — భైరవి.

మూఢవయిటురావా నామనవినిచేకోవా
 యాదవకులభూషణనే నీదరిఁజేరితిఁబ్రోవను ॥మూఢవ॥
 వసమాలశృంగారా సామనవినిదినవేరా
 మునిజననుతదివిజార్చిత మనమునసంకోచమూడ్చి ॥మా॥
 సామగానలోలనను బ్రేమఁజూడవేలా
 సామాన్యమెనీమహత్వ నత్వములసనంగవేగ ॥మూఢవ॥

అంబుజభవజనకా నరసాంబనుగృహగౌనక
జంభారిసురలనుబ్రోవ సంద్రమునవర్షంబులేవ ||మాధవ||

క్రీరన.

ఆదితాళము—ధన్యాసి.

బాలకృష్ణనీమహిమంబులుతగ భజించెదస్వామి
చాలనమ్మితిని నీపదాబ్జముల సామగానలోలాదయఁ
జూడుము ||బాల||

వనజనాభనినునెఱిగినుతింపను వనజాననువశమె
వినయముగనునిను వినుతిఁచెదనా మనమునందురక్షణ
మొనర్చుమని ||బాల||

అజ్ఞానంబనుచీకటిలోనే నంగలార్పఁజాల
సుజ్ఞానంబను నీనామాక్షర సూక్తినిచ్చిమన్నించెదవనిశ్రీ
||బాల||

మందరధరన్నాపై నీమదిలో సందేహంబేలా
నందపుత్రయానందమునొందుచు ననవరతమునరసాంబ
నేలుమని ||బాల||

క్రీరన.

అటతాళము—కాపీ.

బాలకృష్ణానీపదంబులు భక్తితోభజింపఁగాఁ గనవేల
రా తాళజాలరా ||బాలకృష్ణ||

ముందుభక్తులనేలినావని యెండతోపాగడంగనేవిని
 యుంటిరా నిజమనుకొంటిరా || బాలకృష్ణా ||
 మాటిమాటికి నిన్ను బిలిచిన మాఱునాతోఁబల్కుకున్న
 మాటరా యిదిసీపూటరా || బాలకృష్ణా ||
 గోపబాలకనన్నుగావను జ్ఞాపకములేకుండుటిది నా
 పాపమా మనస్తాపమా || బాలకృష్ణా ||
 సరమృగేంద్రానిన్ను సమ్మి న సరసమాంబనుబ్రోచునేరుపు
 నేరవా యిందుఁజేరవా || బాలకృష్ణా ||

క్రీరస.

రూపకము—ఆనంద భైరవి.

నన్నుబ్రోవరావదేమిరా గోపాలకృష్ణ నిన్ను సమ్మియు
 న్నదాన వాడరా
 కన్నతండ్రినీవేయని యెన్నుచునేవేడితిరా మన్ననతో
 నిపుడుఁజూడు
 వెన్నుఁడయాపన్నుప్ర సన్నుఁడనాకన్నులఁబడి || నన్ను ||
 ఇందువదనకుందరదనుఁడా కందర్పకోటి మందరాంగ
 గరుఁడగమనుఁడా వందనంబుచేసెదనర విందనయననీవద
 ముల యందు మనసుగలిగిచాల నిందుననానందింపుము
 వందింతును నందింతును || నన్ను ||
 గోపబాలకొదువలేలరా ననుబ్రోవనీకుఁగోపమేలపాపసం
 హారా రేపుమాపుజరిపినఁగా పాడకనేనోపలేను

దాపసమందారనీవె

దాపనుచును బ్రాపనుచును నేప్రాద్దును నెదనమ్మితి

॥నన్నుబోవ॥

సిరిపరానీసరియె యెందును సరసాంబళోరు వరములీయ
ధరణి

యందును కరివరుఁగాచిననాఁటి కరుణఁజూపవేనినిన్ను

బరిహసించురయ్యమునులు

సురవందిత సరకేసరి పరిపూరిత కరుణాకర ॥నన్నుబోవ॥

కీర్తన .

అటతాళము శంకరాభరణము.

రక్షించరార శ్రీరంగ నాకు నీక్షణంబున మోక్షమీవే
శుభాంగ ॥రక్షించ॥

భిక్షకురాలపై బిగువంతయేలా పక్షివాహనమెక్కి పద్మ
తోజాలా ॥ రక్షించ ॥

దీనపోషకనాకు దిక్కునీవేరా దానవాంతకభూతదయ
యునీదేరా ॥ రక్షించ ॥

సాపాత్మురాలనఁబనిలేదుదేవా అపద్బాంధవ బిరుదాంకుఁ
డవుగావా ॥ రక్షించ ॥

సారసనేత్రసరసాంబకునేడు కారుణ్యరసముపైఁగారఁగ
జూడు ॥ రక్షించ ॥

శ్రీ ర న .

రూపకము కీరవాణి.

హరిదాసుల బోచుటనీ కరుదాకరివరదాశ్రీ ||హరిదా||
 చిరకాలపుస్థితిధృవునక మరనొసంగినవరముదలఁప ||హరి||
 పగవారలఁబొండవనతి పరిభవపడిమిమువేడఁగ
 ఖగగమయక్షయపటములఁ గరుణనొసంగినవాడవు||హరి||
 దనుజుఁడు తనయునిమీఁదను దయలేకయ దంపింపఁగ
 మనుజునిహరూపముగొని దనుజుబాలుబాలింపవె ||హరి||
 నరసురవరగుడవియ చ్చరగణముల రక్షింపవె
 నరసాంబనుమాత్రమునా కరణిఁగరుణఁజూడరాదె ||హరి||

శ్రీ ర న

అటతాళము బేగడ.

భక్తవరులను బాధపఱపకమీ ఓ చిత్తమాహరి ||భక్త||
 భక్తవరులను బాధపఱచిన రక్తిలేనిదురాత్ముకుండని
 (త్మరాలని)
 కత్తిచేఁగొనికాలుఁడేసికుత్తుకనుదెగఁగోయఁడేహరి ||భక్త||
 దాయలనుజెఱువంగఁదలఁపకుమీ దయలేక చెఱచినఁ
 దామెచెడుదురు తలఁచిచూడుసుమీ

దాయయగు ధర్మజునిచెఱుప నపాయమతి దుర్యోధనుఁడె
చెడె

మాయదైలియక రాముశరమున మహినిగూలఁడెమున్ను
వాలియు ||భక్త||

సాధుజనులకుభేదమెంచకుమీ ఓచిత్తమాహరి

పాదపద్మము లాశ్రయించుసుమీ

సాధువని ప్రహ్లాదునెన్నక బాధపఱచి హిరణ్యకశిపుఁడు
క్రోధముననరసింహుచేతను మేదినింబడెననగఁవినవె||భక్త||

పరసతులఁగని పరిభవంపకుమీ ఓచిత్తమాహరి

చరణములనెల్లఘడు మఱవకుమీ

పరసతులమదిఁగోరినరకాసురుఁడు ప్రాణముఁగోలుఁపోవఁడె
నరనమాంబహృదబ్జమందున మెఱయుచుండెడి హరిని

నమ్మిన ||భక్త||

శ్రీ ర్థ న .

రూపకము కల్యాణి.

కల్యాణముఁజూడరారె కన్నులలర శ్రీకృష్ణుని ||కల్యాణము||

ఇల్లాలాయెనువిదర్భ వల్లభసుతవై భవమగు ||కల్యాణము||

మణిమయమగుపీతంబున మకరకుండలాభరణుఁడు

మణిని భరుక్కిణిగళమున మాంగల్యము గట్టునట్టి ||కల్యాణ||

పచ్చలహారతులుగొల్ల పణఁతులుగుమిగూడియెత్త

నచ్చరితుండగు కృష్ణుఁడు సఖరుక్మిణి కేలువట్టు ||కల్యాణ||

రంభాదులుదివమునసం రంభంబుగ నాట్యమాడ

జంభారిసురాదులునర సాంబయుఁగీర్తించునట్టి ||కల్యాణ||

కీర్తన .

ఆదితాళము ధన్యాసిగాగము.

ఇందిరామనోహర యీవలెనాకిష్టార్థంబులను
మందరధర ముచికుందవరద నోవిందుడనీకిదె వందనంబుశ్రీ
॥ఇంది॥

బాలకృష్ణనీమహిమంబులుగన బ్రహ్మకై నవశమా
చాలవేడనేజాలజాగులిఁక నేలనేడు శ్రీలోలా మొక్కెద
॥నింది॥

నన్నుగాచిరక్షింపమతెవ్వరె నాగ రాజశయనా
నిన్నెగాని నేనన్యమెఱుఁగరా వన్ననాకునీవన్న వాంఛి
తము ॥లింది॥

సారసాక్షునా మొఱవినివిననటు లూరకుండు టేలా
నేరమేమిచేసితినియెడఁగరుణారస మొల్కుగ నరసాంబకుఁ
దన ॥యిందిరా॥

కీర్తన .

రూపకము ఫీల్.

వేడికొన్న రావదేమి వేణుగోపాలదేవా
పాడిదప్పివీడనీకు భావ్యమేచాల ॥వేడి॥
పంతమాపల్కవునాతోఁ బన్నగళయనా దేవా
చింతలెల్లదీర్చినీదు చెంతఁ జేర్చరా దేవా ॥వేడి॥

రెండవయుగమందుఁ బ్రచండులైన రావణాది
దండిరక్కనుల ప్రబాధచే శ్రీరామచంద్రా ధరణినెల్లవెతలు
పొందఁగాశ్రీ ||నిన్ను||

అసురులచే సురులు భీతులగుచునిన్నుఁ జేరివేడ
నాసురుల మొఱుకొనిచితి శ్రీరామచంద్రా భాసురముగ
నాదరించితి శ్రీ ||నిన్ను||

సురల నెల్లధరణినివా నకులై దగఁబుట్టుడంచు
సరవితోడ వరములిచ్చితి శ్రీరామచంద్రా ధరణిభారమా
పఁజొచ్చితి శ్రీ ||నిన్ను||

ధరనుదశరథునకునీవు తనయుఁడవై తనరఁబుట్టి
యనుజులతోఁగూడియుండఁగా విలసిల్లినావు జననీజనకులు
రహింపఁగా శ్రీ ||నిన్ను||

అవనిని విశ్వామిత్రుఁడు సవనాననమునకువేడ
నువిదతాటకవధించితి శ్రీరామచంద్రా యురుశిలల
తాంగిఁజేసితి శ్రీ ||నిన్ను||

అరయజనక సభనుజనము లద్భుతంబునొందనీవు
హరునివిల్లువిఱచి గ్రక్కున శ్రీరామచంద్రా యవనిజఁ
బెండ్లాడి ముదమునశ్రీ ||నిన్ను||

పరశురాముభంగపఱచి భార్యఁగూడికొనియయోధ్య
పురికినట్టేచేరినాడవు హితులుబుధుల్ పురజనులు సంతసిం
పఁగా శ్రీరా ||నిన్ను||

జననివరముదీర్పనీవు జనకజనసుజన్మఁగూడి
వనములలోఁదిరిగినాడవు అచ్చటగల మునుల కభయ

మొసఁగినాఁడవు శ్రీ ||నిన్ను||

వాసిగాశూర్పణఖనిన్ను వలచిరతికివేడదాని
నానకర్ములఁదీయించితి ఆకారణమున దూషణాదులను
ద్రుంచితి శ్రీ ||నిన్ను||

దానపుమారీచునణఁచి ధారుణిజనుగోలుపోయి
కాననమునవెనకుచుండితి నామీఁదహనుమఁగంజహితుని
సుతునిగాంచి శ్రీ ||నిన్ను||

కీశనాథునొక్కకోలఁ బీచమణఁచియినతనూజఁ
గీశవదవి కధిపుఁజేసితి నతికరుణతోడఁ జూచితనకుఁదారఁ
గూర్చితి శ్రీ ||నిన్ను||

రంగుగహనుమంతుఁబంచి రామగాంచిరమ్మటంచు
లంగుళీయకంబుపంపఁగా శ్రీరామచంద్రా చెంగుననతఁ
డబ్బిదాటఁగా శ్రీ ||నిన్ను||

అతివలంకిణి వధించి యచటవెదకినీతఁగాంచి
వతిముద్రకనామెకొనఁగియు శ్రీరామచంద్రా సతియొసం
గురత్నమందియు శ్రీ ||నిన్ను||

వనము వెఱికిరాత్సాళిఁదుని మిరావణునకు భీతి
జనకముగాలంకఁగాల్పుచు శ్రీరామచంద్రా వెనుకఁదిరిగి
వనధిదాటుచు శ్రీ ||నిన్ను||

వచ్చిప్లవగనాథుఁడంత వనితజ్ఞేచుమెల్లఁజెలువ
నుత్సహించికట్టి వారధి నాజలధిదాటి యొనరలంకముట్ట
డించితి శ్రీరామ ||నిన్ను||

దోషయు క రావణాది దుర్జయుల జయించియటవి
 భీషణునకులంకనిచ్చితి దై తేయజనిత భీతిదప్పసురులఁ
 గాచితి శ్రీరామ ||నిన్ను||

సీతయగ్నిజ్వారంగసత్య పూతయనుచుఁ జెట్టబట్టి
 సీతమ్మునితోవిలాసియై సంతోష మొనఁగ నిఖిలహితులఁ
 గూడి భాసియై శ్రీ ||నిన్ను||

కాంతసీతఁగూడిపుష్ప కవిమానమెక్కి వేడ్క
 నంతటనయ్యోధ్యజేరితి శ్రీరామచంద్రా యనుజుభరతు
 నాదరించితి శ్రీ ||నిన్ను||

జననులెల్లసంతసింప జనకజానుజన్ములతో
 జనులుపొగడరాజ్యమేలితి శ్రీరామచంద్రా నితనరస
 మాంబ నేలితి శ్రీరా ||నిన్ను||

నామావళి ఆదితాళము.

రారశ్రీరామ శీఘ్రమెననుబ్రోవఁగ రాక్షసభీమా ధరా
 ధీశుండవేగ ||రార||

వారిజనాభవిస్తారయశస్కర ప్రారంభశీలా శీఘ్రమెనను
 బ్రోవఁగ ||రార||

కోమలాంగపరంధామవిరోధిసం గ్రామవిభేది శీఘ్రమెనను
 బ్రోవఁగ ||రార||

వీరాధివీరస మీరకుమారసుత కారణకార శీఘ్రమెనను
 బ్రోవఁగ ||రార||

సరసాంబవందిత నారాయణాచ్యుత కరుణావిలసిత శీఘ్ర
 మె ననుబ్రోవఁగ ||రార||

కం॥ ఎల్లప్పుడునీ వేనాతల్లియుఁదండ్రీయును గురువుడై వంబనినా
యుల్లముననమ్మియితరము నొల్లక సేవింతుఁబ్రోవు మో
జగదీశా.

శ్రీరస.

అటతాళము—రాగం ముఖారి.

రారెశ్రీహరిభక్తులారా మనమెల్ల శ్రీరాధావిభునిజాతాము
కోరికదీరఁగోరి పూజలుచేతాము

సారసాక్షుఁడుజగతిలో భూభారమునుదీలుచుటకొఱకై
కోరి దేవకిగర్భమందునఁ గొమరుఁడై జన్మించెనటయిక

॥రారెశ్రీహరి॥

బాలుఁడై పాపసంహారుఁడయ్యుయశోదపాలుఁద్రాగినాఁడటా
శీలుఁడైనవనీత చోరుఁడైయచువంశ పాలుఁడై భక్త

మందారుఁడై పూతన కాలుఁడై కంసాది దుష్టవిదారుఁడై
కందర్పజననీ లోలుఁడై సుకుమారుఁడై సురపాలుఁడగుముని

లోలుఁడితఁడట ॥రారె॥

దిట్టఁడై నందునిపట్టి శకటాసురుఁ గొట్టిమెట్టినాఁడటా

ఉట్టిమీఁదనువెన్న చట్టిఁగొట్టఁగఁదన్ను బట్టితల్లియురోటఁ

గట్టివేసెనట ॥రారె॥

గట్టుపెగోపికలుపెట్టిన పుట్టములుగొని చెంతనుండిన చెట్టు

మీఁదను

బెట్టిచేడెలు పెట్టుమొక్కులకలరినాఁడట

॥రారె॥

గిరిభేదిదెగఁదొందఁగొనవ్రేలితోఁ బెద్ద గిరినినెత్తినాఁడట

అరమరలేకబృం దావనంబునదాను నావులఁగాచుచునానం

దించెనట ॥రారె॥

అరుదుగాఁదుంబురుని వీణాస్వరమువినిబలు సంతసించుచు

నరసమాంబనుబ్రోచినట్టి నలువజనకుండీతఁడేనట ॥రారె॥

ఉ॥ పుట్టితిభూమిలోననొక పుణ్యమెఱుంగభీతచిత్తనై

పట్టితిసీదనామమను పావసఖిద్దమునాకరంబునఁ

గొట్టితిఁగాలకింకరులఁ గూలఁగఁజేసితిశత్రులార్హ్యుఁ

గట్టితినామనంబునను గంజదళేక్షణసీపదంబులఁ ॥

కీరన.

రూపకతాళము—భైరవి.

ఏవేళనునేవేడిన నెందుకుహరి హఁడోయిటు

ఈవేళనుహరిధరిపై నెందుండునో లేకుండునో ॥ఏవేళ॥

ముచ్చసోమకునిద్రుంచను మత్స్యబైచనెనో

హెచ్చగుమందరముమోయ కచ్చపమైచనెనోయిటు॥లేవేళ॥

హేమాక్షువధించియఖిల భూమినిలుపఁజనెనో

హేమకశిపునణఁచిభక్తు నేలుటకటుచనెనోయిటు ॥లేవేళ॥

వామనుడై బలిదైత్యుని నేమరింపఁజనెనో

భూమిపతులఁదునుమఁబరళు రాముడగుచుఁజనెనోయిపుడే

॥లేవేళ॥

ములువఁటిద శాననాది ఖలులగూల్పఁజనెనో

బలరామానుజుడైయదు భామలకడఁజనెనోయిపు ॥డేవేళ॥

కరముత్రిపురంబులఁ జెఱుపఁగ హరుతోడుగఁజనెనో
 కలికిరూపమునభక్తుల కడకుఁగావఁజనెనో యిపు ||జీవేశ||
 ధరనువల్లివేడుపురముమఱిపై యెటుచనెనో
 నరసాంబనుగడ తేర్పజనార్దనుఁడు దలఁపఁడో యిపు ||జీవేశ||

మత్తకోకిల.

రక్షకుండనినమ్మినానుర రామచంద్రరమాధవా
 దత్తులెవ్వరు లేరునిన్విడ ధారుణీస్థలిలోపల్
 బక్షివాహనమెక్కిగ్రక్కున బాధమాన్వఁగవచ్చివ్ర
 త్యక్షమైననునుద్ధరింపుమ యాదిదేవదయానిధే||

కీర్తన.

రూపకము—బైరవి.

రాఁడానేగొనియాడిన రక్షింపనురామవిభుఁడు
 ఈఁడాఱిప్తార్థములనునినవంశజుఁ డీవేశను పన్నుగవిశ్వా
 మిత్రుని
 జన్నముదీర్పఁగజవనామన్ననను సహల్యఁబ్రోవమానకతానేగి
 నాఁడొ ||రాడా||

అనుజనితోఁగూడుకొనుచు హరునివిల్లువిఱువఁజనెనా
 అవనిసురునిభంగపఱచి యాయయోధ్యుఁజేరినాఁడ
 తనయునకునురాజ్యము నీదగదనివాదించిన
 వినతల్లివరములుదీర్ప వనములకునువెడలినాఁడ ||రాడా||

జనకునిమరణమువినితన నునమునదిగులొందినాఁడ
 యనుజన్మండగుభరతుని నాదరింపుచున్నవాఁడ
 మనసునునిలువగ లేకయె మానుగఁగోరినరాక్షస
 పనితముక్కుచెవులుగోయు పనితీటకయున్నవాఁడ ||రాఁడా||
 మారీచునిదునుమఁబోయి మానకయలసినవాఁడ
 నారీమణిఁగోలుపోయి యరయుచుఁదానున్నవాఁడ
 మారుతిదెల్పఁగసూర్యకు మారునిపనిగొనిభూపతి
 శూరునివాలినిదునుమఁగ సూర్యకులఱఁడరిగినాఁడ ||రాఁడా||
 ధారుణిసుతవెదుకఁగాను తరుచరులనుబనుపువాఁడ
 మారుతిమైథిలిసంగతి మమతఁజెప్పవినెడువాఁడ
 వారిరాశిమిన్నండగ వారింఁచుచుఁగ్రోఁతులచే
 వారధిఁగట్టింఁచిలంక వడిగూల్పఁగనున్నవాఁడ ||రాఁడా||
 రావణుఁదునుమాడిలంక యావిభీషణునకొసంగి
 పావనిజానకికపులతోఁ బట్టణమునకపుడుచేరి
 యావసిష్ఠముసులాదిగ నేవింపఁగఁగొలుపుండున
 యీవసుధను నరనమాంబ గావించెడిపూజలంద ||రాఁడా||

నామావళి.

ఆదితాళము—తోడి.

రామాననుబ్రోవరా పరంధామా దేవదేవరా
 రామాకాకుత్స్థకులసోమా శ్రీజగదభి ||రామాననుబ్రోవరా||
 దశరథబాలానీ దయరానిదేలా

పశుపతిమిత్ర నాపాపములనుబాపి || రామానను ||

సామగానలోలా మత్సరమునీకిం తేలా

సామజపాలా యీసమయముననువచ్చి || రామానను ||

కరిరాజరక్షక కంసాదిశిక్షక

సరసాంబరక్షక యరమరసేయక || రామానను ||

మత్తకోకిల || నీవు గొల్లఁడవంచునామది నెన్నుచుంటిరమున్ను
ను

నీవయాదిమయుండవంచును నేనెఱింగితినిష్టికణ్

నీవుగాకయితఃపరంబును నెమ్మది జొరకున్నదే

యేవిధంబుననై నబంటుగ నేలరాసుగుణాకరా ||

రైన చూపకము భైరవి.

పరివారముగలదటంచు బలుకరాకయున్నాడవొ

సరగవచ్చియేలకున్నమా జననికేదెలుపగలనన్న || పరివా ||

సనకసనందాదిభక్త సదయులుగలరనియుందువొ

వినయుండై ప్రహ్లాదుడువినుతింపగమఱచితోబహు || పరి ||

అజరుద్రులు మునిముఖులు నమరులుగుమిగూడివేడ

గజబిజపడి భూప్రజలగు నిజభక్తులగానరావొ || పరివా ||

నారదతుంబురులగాన నాదమువినుమోదంబున

సారసాక్షనరసాంబవిచార భజనచెవులబడదొ || పరివా ||

మత్తకోకిల || హాటకాంబర తాటకాంతక యాహవాసురశిక్షనీ

సాటిదైవములేదటంచును జాటుచు భజించు

చు

మాటిమాటికి బిల్వసీవును మాటలాడవడేలరా
మాటలాడిన నీదునోటను మానికంబులుచిందునే!

కీర్తన అటతాళము యదుకుల కాంభోజి.

రాముడు నామీదఁ బ్రేమదప్పినదేమొ స్వామికివినిపింప
వే మాతాసీతా || స్వామికివినిపింపవే ||

సామజేంద్రునిమీఁది ప్రేమ నాపైఁగొంత
యీమాఱుచూపింప నెఱుంగఁబల్కవమ్మ || రాముడు ||
పాపాత్మురాలని నీపతినామీఁదఁ గోపమొందినాఁడేమో
మాతాసీతా

శాపమొందినచానఁగాపాడినటునన్ను గావుమనుచుఁ దెల్పవే
మాతాసీతా || కావుమనుచుఁ దెల్పవే || రాముడు ||

మున్నుప్రహ్లాదుని మొగినేలువానికి నన్నుమఱచుటేలనే
మాతాసీతా || నన్ను ||

పన్నుగళబరిని పాలించినటునన్ను జెన్నుగఁజూడుమనవే
|| మాతాసీతా || జె || రా

వారిజుఁగ్గిరొనీదు పతినినుతింపనా వశముగాదువినవే
|| మాతాసీతా నావశ ||

సారసాక్షసరసాంబనుబ్రోచుట సత్కీర్తియనిదెల్పవే
మాతాసీతా సత్కీర్తియనిదెల్పవే || రాముడు ||

తరల || కరినిగాచిన భక్తవత్సల కంజనేత్రరమామనో
హర! యురంబునలక్ష్మితో విహగాధిరూఢుడవౌచునీ

కమ్మపై నెక్కి నరసమ్మనుబ్రీతిగఁ ||బోవనురారా||

కం॥ ఎక్కడహరియసి జనకుఁడు
వెక్కసమునసుతునినడుగ వేస్తంభమునకొ
గ్రక్కునగనఁబడి భక్తుని
మక్కువఁగాచినవిధమున మనుపవెనన్ను॥!

కీర్తన శ్రీరాగము ఆదితాళము.

ప॥ కనుగొంటిసి కమలావిభునినేడు ||కను॥

అనుప॥ మునుజేయుభాగ్యముల మూలమున
నన్నుగన్నతండ్రి నాపాలిస్వామినేడు ||కను॥

చర॥ శోమలాకారుని కానుసుందరుని
శ్యామలాశరీరు సామజపాలుని నేడు ||నను॥
పక్షివాహనుని పన్నగశయాను
లక్ష్మీవత్సుడైన లక్ష్మణాగ్రజునినేడు ||కను॥
నారదాదిసుతుని నవనీతచోరుని
వరసాంబనేలు సరసిజనేత్రునినేడు ||కను॥

ఏ ల లు .

చిన్ని కృష్ణానిన్ను మదినే నెన్నోవిధులవేడినాను
నన్నుబోవకున్నావదియేమి ఓచిన్నికృష్ణా నిన్నెగాని
యన్యమెఱుంగను ||చిన్ని॥

బాలాగోపాలుడానీకు జాలమేల చాలావేడ
 మేలనుచు నాదరింపరా ఓబాలకృష్ణా మెప్పుగవరము
 లియ్యరా
 వసుదేవనందననీకు నరములియ్యవశముగాదా ||చిన్ని||
 పనులగాచుపనులుగల్గెనా ఓచిన్నికృష్ణా యనురవరు
 లనణఁచ ||జనినావా||
 నరసీడనేత్రుఁడనీవు సామజేంద్రుఁబోచినట్లు
 నరసమాంబనిపుడు ప్రోవరా నారదవంద్య నతులొనర్తు
 నరమరేలరా ||చిన్ని||

కం॥ వెన్నుఁడనీతోనేమని
 విన్నపములు చేతునయ్య పృథ్వీజధవా
 మున్నొనరుచుదోషంబుల
 నెన్నకరక్షింపుమయ్య యిందిరరమణా॥

శ్రీరంజనిరాగము (భువినిదాసుడ అను మేట్టు)

భువినిభక్తుడను బుద్ధిహీనతచే బొంకులాడితిని భూమిజాధవా
 ||భు॥

నవినయమ్ముగానా నరసఁజేరినీవు సత్కరింపుమయ్య సాగన
 నయన ||భు॥

కులరూపవిద్య ధనధాన్యమును నరియెవ్వరని సంతసించునా
 కలుషములనెల్ల ఖండనంబుచేసి కరుణఁజూడుమయ్య నరసాం
 బనుత ||భువిని॥

(మరుగేలరా అనుమెట్టు)

చలమేలరా ఓమాధవా చలమేలమీ చరణమేసాక్షి కల్పనై
 ననిన్నె గాననన్యులను ||చల||
 సిరితోడనేగి కరిగాచినట్టి బిరుదుండియింత బిడియములేల
 పరివారముతో పరగవచ్చినర సాంబనేలుమయ్య సారస
 నాభుడ ||చల||

మోహన ఆదితాశము (నన్ను పాలింప)

నా మొఱియూలించి నగుమోముచూపుము నా పాలిటిస్వామీ
 కామునిగాననీ మోముచూచిననా కాంక్షలుదీరును
 కాంచనచేలా ||నా మొఱి||

నీలజీమూత మయమగుతనువుతో కరముల శంఖగధఖడ్గచక్ర
 ములతో నలలితముగభూ తనయతోగూడి నరసాంబను
 బ్రోవుము సారసనాభుడ ||నా మొఱి||

(ఇంతకంటె కావలెనా) రూపకము.

ఈజన్మముచాలదా నాకింతకన్న కావలెనారామ ||ఈ||
 నాజననమెబలుకష్టము నేజన్మమునెత్తజాల ||ఈ||
 పుట్టినయింటికిని పాదముపెట్టినయింటికినిజంత పెట్టితిలోబడిన
 వారినితిట్టినాను ఈగుట్టుదెలిసి నారసాంబచెయి పట్టువదల
 వలదు దేవ ||ఈ||

మంగళహారతులు.

క్రీరన హాపకము శ్రీరాగము.

మంగళంబునిత్యము రఘుపుంగవునకు సౌమిత్రి కి
నంగనమణియగు నీతకు నంజనిసుతునకు

॥జయజయమంగళం॥

అనుజన్ములు తనుగొల్వంగ వనచగులునువినుతింపఁగ
మునిజనులారీర్వదింప భూసుతకును భూపతికిని ॥మంగళంబు॥
సప్తఋషులుతమచుట్టును స్వస్తివచనములనుజదువ
గుప్తచరితయగుజనకజ కుసుమార్మితదేవికి జయ ॥మంగళంబు॥
నారదతుంబురవీణా నాదమువినిమోదించుచు
ధారుణినరసాంబనేలు మారాజ్ఞకిరాజునకగు ॥మంగళంబు॥

క్రీరన ఆదితాళము కమాస్.

మంగళముమనమాధవురాణికిని అంగజజననికినంబుజపాణికి

॥మంగ॥

ఇందుసమవదన కుండనిభరదనముకుండరాణినీదు
మందగమనమింపొందెడు పదారవిందమ్ములకిదె వందనంబు
జయ ॥మంగ॥

ఇందరభీష్మక నందనసురముని వందితగుణశాలి
నందనందనుని డెందమునెఱుఁడనందమునొందించు నుందరి
నీకు శుభ ॥మంగ॥

కోరినవారలకోర్కెలొనఁగెడి కొమ్మ! లోకజననీ

సారెకు వేడునరసాంబుబ్రహ్మపుము సారసనేతుని సఖయతొనీకు

జయ || మంగ ||

ఆదితాశము సారాష్ట్రం.

కౌసల్యానుతునకెపుడు గల్లుజయమంగళం

వసురుద్రామరులుగొల్పు వారిజాంఘ్రులుగల || కౌసల్య ||

శివునిచాపంబువిడిచి నీతంబెండ్లాడినట్టి || కౌసల్య ||

సనకాదిహానిముఖ్య సదయాత్ములనుబ్రోచు || కౌసల్య ||

నరసాంబకొల్చునట్టి నా రాయణుండయిన || కౌసల్య ||

కీర్తన ఆదితాశము.

కర్పూరహారతిదే కమలనేత్రకరుణానిధే

కరిరాజపోషనా కష్టములెల్లనీ కర్పణచేసెద సర్పశయానుడ

|| కర్పూర ||

ముత్యాలహారతిదే మురిహరసుగుణానిధే

మత్స్యమైవమున్న మ్రుచ్చునుదునుమాడి నిత్యమాశ్రుతుల

జానకిచ్చినహరినీకు || ముత్యాల ||

మంగళహారతిదే మదనజనకమందరధరా

గంగాధరార్చిత శృంగారిమూర్తిని రంగగుపదములకు పొంగు

చునిరతము || మంగళ ||

ననరత్నహారతిదే నరసాంబబ్రోవబిరుదిదే

నవనీతచోరుడ నందకుమారుడ నగరాజధీరుడ నారదవం

ద్యనవ || రత్నాలహారతిదే ||

కీర్తన—ఏక. (మంగళమని మంగళమనరే)

నిగమగోచరా శ్రీరామనీకుమంగళం
 సుగుణమణిజనకజనీకు శుభమంగళం ||నిగమ||

సర్వపరిపూర్ణనీకు సతతమంగళం
 నిర్వికల్పసిలయనీకు నిత్యమంగళం ||నిగమ||

పంకజాక్షపద్మవక్ష పరగుమంగళం
 పంకజాసనాదివినుత పరమమంగళం ||నిగమ||

నారదసనకాదివినుత సవ్యమంగళం
 శౌరినరసమాంబవిహిత హారిమంగళం ||నిగమ||

లాలిపాట ఆనందభైరవి చాపు.

లాలిపసుదేవబాలా యదువంశ శీలసుగుణాలవాలా
 లాలిపశుబ్బందపాలా భక్తజన లోలనిదురింపవేలా ||లాలి||

ధరణిభారముదలంచి దేవకీ తరుణిసుతుడై జనించి
 వరలిపూతననుద్రుంచి మఱిత్పణావర్తశకటులనునొంచి ||లాలి||

చల్లచల్లనుగొట్టఁగానినుగొంచుఁదల్లి రోటనుగట్టఁగా
 మద్దులనుబడఁగొట్టఁగా నినుభువి ప్రసిద్ధుఁడని మొఱపెట్టఁగా ||లాలి||

సామజమునువ మడంచి చాణూరుఁజంపి ముప్పికునిద్రుంచి
 మామకంనునివధించి మహిని రుక్మిణి వధూమణివరించి ||లాలి||

గోవర్ధనోద్ధారుడై భక్తులకుఁ గోర్కులనొసంగుమీఁద
శ్రీవెలయగుండ్లపల్లె వాసుడై చెలఁగునరసాంబవినుతా॥లాలి॥

జోలపాట అటతాళము.

జ్యోరాజదేవేంద్ర జోదయాసాంద్రా
జోరవికులచంద్ర జోరామచంద్రా ॥జోజో॥

కౌసల్యవరపుత్ర కపిరాజమిత్రా
పవమానసుతస్తోత్ర పాననచరిత్రా ॥జోజో॥

చంద్రభాస్కరనేత్ర శ్యామలగాత్ర
ఇంద్రాదిసుతిపాత్ర యినకులపవిత్ర ॥జోజో॥

సురరాజశత్రు అసురరాజశత్రు
నరసాంబరక్ష శ్రీవరమానిపక్ష ॥జోజో॥

మేలుకొలుపు అటతాళము భూపాలము.

మేలుకొనరామేఘవర్షుడ మేలుకొనరా మేరుధీరుడ
మేలుకొనరాముజ్జగంబుల నేలుకొనవలెరా వరదా ॥మేలు॥

తెల్లవాతెనునెల్లభక్తులు దిక్కుగానకవగచుచుండిరి
పల్లవాధరయెల్లజనులను పాలనమునేయ-వరదా ॥మేలు॥

పందిమాగధబృందమెల్లను వచ్చినిన్నునుతింపుచుండఁగ
నిందిరాహృదయేశమేల్కొనవే యమరపాల్కా-వరదా ॥మేలు॥

ధరణిలో శ్రీవల్భివేడు సుధామరమ్మనిపిలుచుచుండెడి
 నరసమాంబ మొఱివినఁగ శ్రీనాథమేల్కొనరా-వరదా
 ||మేలుకొనరా మేఘవర్షుడ||

సంపూర్ణము.

శ్రీకృష్ణార్పణమస్తు.

శ్రీ శ్రీ శ్రీ

తే-గీ|| అబలనగుట విజ్ఞానశూన్యనగుటయును
 దప్పలున్న మన్నింపుడు-ధర్మహితులు
 ధరణిసీకృతిచిరముగ-వఱలుగాత
 వరదుకరుణనుగొని-

ఇ ట్లు ,

న ర స మాం బ.



